

“သာသနာ့လုပ်ငန်းအတွက် နှလုံးသား”

ဧပြီလ(၆)ရက်၊

တင်ပြသူ- Artyom, Uzbekistanနိုင်ငံ

(အရွယ်ရောက်ပြီးသား အမျိုးသားတစ်ဦးကိုတင်ပြခိုင်းရန်)

Artyom ဟာ ငယ်ရွယ်ပြီးအသက်ငါးနှစ်အရွယ်မှာ ဥဇဘက်ကစ်စတန်နိုင်ငံက မြော်လင့်ခြင်းအသင်းတော်သို့ အဖိုးအဖွားနဲ့အတူရက်အနည်းငယ်သွားရောက်ခဲ့ ပါတယ်။

ဒါပေမဲ့၊ အဲဒီနောက်ပိုင်းမှာအမေနဲ့အဖေဟာကွာရှင်းခဲ့ပါတယ်။ Artyom ဟာ အမေနဲ့နေထိုင်ပါတယ်။ သူဘုရားကျောင်းသွားဖို့ကိုသူ့အမေကတားခဲ့ပါတယ်။ ဥဇဘက်ကစ်စတန်နိုင်ငံ ကလူတွေကို သူ့အနေနဲ့ မြော်လင့်ခြင်း အသင်းတော်ဟာခရစ်ယာန်အသင်းတော်ကနေ ခွဲထွက်တဲ့ အယူမသည်းတဲ့ ဘာသာရေးတစ်ခုရဲ့အသင်းသားတွေလို့မြင်ခဲ့ ပါတယ်။

Artyom အနေနဲ့ သူ့အသက် ၁၇ နှစ်အရွယ်ရောက်တဲ့အထိ၊ မြော်လင့်ခြင်းအသင်းတော်ဘုရားကျောင်းထဲမှာ ခြေမချခဲ့ပါ။ သူဟာ အရွယ်ရောက်ပြီဖြစ်လို့အဖေကရေနှစ်ခြင်းခံဖို့လိုအပ်ကြောင်း ပြောခဲ့ပါတယ်။ Artyom ဟာ သမ္မာကျမ်းစာလေ့လာပြီးတော့၊ နောက်၂နှစ်မှာ ရေနှစ်ခြင်းခံယူပြီးသူ့နှလုံးသားကို သခင်ယေရှုထံမှာဆက်ကပ်ခဲ့ပါတယ်။ အကြောင်းမဲ့ သူ့နှလုံးသားနဲ့သခင်ဘုရားကိုချစ်ပြီး၊ ဌာနေအသင်းတော်ရဲ့အသံချဲ့စက်ပစ္စည်းတွေကို ထိန်းသိမ်းပေးခဲ့ပါတယ်။

အဲဒီအတောအတွင်းမှာ၊ အမေနောက်အိမ်ထောင်ပြုခဲ့တဲ့အတွက် သူ့ရဲ့ပထွေးနဲ့အတူ သူ့နေထိုင်ခဲ့ပါတယ်။

ကြာသပတေးနေ့မှာ၊ တေးဂီတလေ့ကျင့်မှုတစ်ခုအတွက် အသံချဲ့စက်ပစ္စည်းတွေကူညီပေးဖို့ ဘုရားကျောင်းသွား မှာကိုသူ့ပထွေးက၊ “ဒီနေ့နင်သွားလို့မရဘူး” ဆိုပြီးတားမြစ်ခဲ့ပါတယ်။ အဲဒီအချိန်မှာအမေဟာအိမ်ကနေအပြင်သွားခဲ့ပါ တယ်။

ဒါပေမဲ့၊ Artyom အနေနဲ့ အသံချဲ့စက်ပစ္စည်းတွေအတွက်သွားပြီးကူညီချင်ခဲ့လို့ “ကျွန်တော်သွားရမယ်” ဆိုပြီးပြန် ပြောခဲ့ပါတယ်။

“သင်ရွေးချယ်ခွင့်ရှိပါတယ်။ဘုရားကျောင်းမသွားတော့ဘူးဆိုရင် ဘာမဆိုအဆင်ပြေမှာ။ ဒါမှမဟုတ်၊ သင်ဘုရား ကျောင်းသွားမယ်ဆိုရင် သင်ပိုင်ဆိုင်ထားတဲ့အရာတွေကို ယူသွားပြီးတော့၊ ဒီအိမ်ကနေစွန့်ခွာတော့” ဆိုပြီး သူ့ပထွေး ကပြောခဲ့ပါတယ်။

Artyom အနေနဲ့ သူပိုင်ဆိုင်တဲ့ပစ္စည်းတွေကိုယူပြီး အိမ်ကဆင်းလာခဲ့ပါတယ်။သူ့အဖေနဲ့အဖွားအိမ်မှာသွားပြီး သူငိုခဲ့ပါတယ်။ အဖွားနဲ့အဖေကသူ့ကိုကြိုဆိုခဲ့ပါတယ်။

အဖေအဖွားတို့နဲ့အတူနေပြီး၊ အချိန်တစ်နာရီယူပြီးကျမ်းစာဖတ်ဆုတောင်းခဲ့ပါတယ်။ အဲဒီလိုနဲ့ Artyom ဟာ သခင်ဘုရားနဲ့ ပိုမိုနီးကပ်ခဲ့ပါတယ်။

သူ့အနေနဲ့ မာကု ၁၀:၂၉-၃၀ ထဲမှာ “ယေရှုကငါ့အမှန်ဆိုသည်ကား၊ အကြင်သူသည်ငါ့ကြောင့်၎င်း၊ ဧဝံဂေလိ တရားကြောင့်၎င်း၊ အိမ်လယ်ညီအစ်ကို၊နမ့မိဘ၊သားမယားတည်းဟူသော တစ်ပါးပါးကိုစွန့်၏။ ထိုသူသည်အဆတစ်ရာ သောအကျိုးတည်းဟူသော ယခုကာလ၌ ညှင်းဆဲခြင်းနဲ့တကွ အိမ်လယ်ညီအစ်ကို၊နမ့မိဘ၊သားမိသားစုတို့ကို၎င်း၊ နောင် ဘဝ၌ ထာဝရအသက်ကို၎င်းခံရတံ့” လို့ သူဖတ်ရှုရင်းနဲ့ကြိုက်နှစ်သက်ခဲ့ပါတယ်။

Artyom အနေနဲ့ ဘာမဆိုစွန့်လွှတ်ခဲ့ပြီး၊ “သတ္တိရှိပါ။ အိမ်တစ်ဆောင်နဲ့ထာဝရအသက်သင်ရရှိမှာဖြစ်ပါတယ်” လို့ သခင်ယေရှုက သူ့ကို ပြောနေသယောင်ဖြစ်ခဲ့ပါတယ်။

Artyom ဟာအိမ်အသစ်မှာ ပျော်ရွှင်စွာနေထိုင်နေတုန်း၊ သူ့အဖေက ဘုရား ကျောင်းမသွားတော့ပါ။ အရက်ပြန်သောက်တဲ့အတွက် သူ့ရဲ့ငြိမ်းချမ်းမှုဟာကွယ်ပျောက်သွားခဲ့ပါတယ်။ ဥပုသ်နေ့တစ်နေ့မှာ၊ အဖေကအလုပ်မှာ ကူညီဖို့ Artyom ကိုပြောခဲ့ပါ တယ်။ အိမ်မှာ အဖေက ပရိဘောဂတွေကို ပြုလုပ်ခဲ့ပါတယ်။

“တစ်ခြားနေ့တစ်နေ့မှာ လုပ်ကြပါစို့” ဆိုပြီး Artyom က ပြောခဲ့ပါတယ်။

အဖေကဒေါသထွက်ပြီး၊ “ဒီအိမ်ကနေဆင်းသွား”လို့ Artyom ကိုပြောခဲ့ပါတယ်။

Artyom အနေနဲ့သွားစရာနေရာမရှိခဲ့ပါ။ မြော်လင့်ခြင်းအသင်းတော်မှာနေဖို့ခွင့်ပြုချက်သူရရှိခဲ့ပါတယ်။

လနဲ့ချီကြာတဲ့အခါ၊ သူ့အမေနဲ့သူ့ပထွေးက သူ့ကိုအိမ်ပြန်လာဖို့ခေါ်ဖိတ်ခဲ့ပါတယ်။ ဘယ်အချိန်မဆို သူ့ဘုရား ကျောင်းသွားလို့ရကြောင်း သူတို့ပြောခဲ့ပါတယ်။ Artyom ဟာအိမ်ပြန်လာခဲ့ပါတယ်။ ဒါပေမဲ့ စိုးရိမ်ပူပန်မှုနဲ့နေထိုင်ခဲ့ ရပါတယ်။ အဖေဟာလအနည်းငယ်ကြာပြီးမှသေဆုံးခဲ့လို့ အဖွားနဲ့နေထိုင်ဖို့အတွက် ပြန်လာခဲ့ပါတယ်။ အဲဒီအချိန်မှာ သူ့အနေနဲ့ ဆုတောင်းပြီး၊ သမ္မာကျမ်းစာကိုလေ့လာခဲ့ပါတယ်။ အဲဒါနဲ့မြော်လင့်ခြင်းအသင်းသားဖြစ်တဲ့ သူငယ်ချင်းက အကြံတစ်ခုပေါက်ခဲ့ပါတယ်။

“သခင်ဘုရားက သင့်ကို ကျမ်းစာသင်ပေးမယ့်၊ တစ်စုံတစ်ဦးစီစဉ်ပေးဖို့ဆုတောင်းကြရအောင်” ဆိုပြီး သူပြောခဲ့ပါတယ်။

သူတို့နှစ်ဦးစပြီးဆုတောင်းခဲ့ပါတယ်။ တစ်လ၊နှစ်လ၊သုံးလ လွန်သွားခဲ့ပါတယ်။Artyom အနေနဲ့အသင်းတော်မှာ ဧည့်သည်တွေ တဖြည်းဖြည်းနဲ့ ပုံမှန်လာကြတာကို သတိပြုမိခဲ့ပြီး၊ သူနဲ့အတူသမ္မာကျမ်းစာသင်ဖို့ သူတို့ကိုခေါ်ဖိတ်ခဲ့ပါတယ်။ မကြာခင်မှာပဲပုံမှန်တွေ့ဆုံတဲ့အဖွဲ့ငယ်တစ်ဖွဲ့ကို သူဖွဲ့စည်းခဲ့ပါတယ်။

သူတို့နဲ့အတူတူ သမ္မာကျမ်းစာလေ့လာရင်း၊ Artyom ရဲ့နှလုံးသားထဲမှာ သာသနာပြုဆရာတစ်ဦးဖြစ်လာဖို့ ဆန္ဒပြင်းပြလာခဲ့ပါတယ်။ သူတို့ရဲ့ယဉ်ကျေးမှုနဲ့ပဲ ဧဝံဂေလိသတင်းစကား ဟောကြားသက်သေခံတဲ့ လူတွေဖြစ်တဲ့ ကမ္ဘာ့သာသနာဖြန့် စေတနာ့ဝန်ထမ်းတွေအကြောင်းကို သူကြားသိခဲ့ပါတယ်။

ပြီးတော့၊ ကမ္ဘာ့သာသနာဖြန့် စေတနာ့ဝန်ထမ်း ဘယ်လိုဖြစ်လာနိုင်မလဲဆိုတာမေးဖို့၊ အသင်းအုပ်ဆရာဆီမှာ သူသွားခဲ့ပါတယ်။ ဒါပေမဲ့၊ သူစကားမပြောခင်လေးမှာ၊ပါစတာက “သင့်အတွက်သတင်းကောင်းကျွန်တော့မှာရှိတယ်။ ကမ္ဘာ့သာသနာဖြန့်စေတနာ့ဝန်ထမ်း ဖြစ်လာဖို့အတွက် ကျွန်ုပ်တို့အနေနဲ့ သင့်ကိုခေါ်ဖိတ်ချင်ပါတယ်” ဆိုပြီး ပြောခဲ့ပါတယ်။

သူမမေးခင်မှာ၊ ပါစတာက သူမေးခွန်းကိုဖြေပေးခဲ့လို့ Artyom အနေနဲ့အံ့သြမဆုံးဖြစ်ခဲ့ရပါတယ်။

ယခုအချိန်မှာ၊ Artyom ဟာ အသက် ၂၂နှစ်ရှိပြီဖြစ်ပြီး၊ သူ့အကြီးမားဆုံးဆန္ဒဟာ အမြန်ကြွဆင်းလာမယ့် သခင်ယေရှုကို ကြိုဆိုဖို့ ပြင်ဆင်၍ လူအမြောက်အမြားကိုကူညီဖို့ဖြစ်ပါတယ်။

“ကျွန်တော့အလုပ်ရဲ့ ပထမဆုံးအသီးကို ကျွန်တော်မြင်နေပါတယ်။ သခင်ဘုရားဆီသို့ ကျွန်တော့အသက်တာကို ဆက်ကပ်ခဲ့ရပြီး၊ လူတွေကိုခရစ်တော်ထံပို့ဆောင်မှုဟာ ကျွန်တော့ရည်မှန်းချက်ပဲဖြစ်ပါတယ်” ဆိုပြီး သူပြောခဲ့ပါတယ်။

ဒီကွာတာရဲ့ ၁၃ ပတ်ဉ်ပုသ်တော်နေ့အလှူငွေတစ်ချို့အားဖြင့် ဥဇဘက်ကစ်စတန်နိုင်ငံက၊ မြော်လင့်ခြင်းအသင်းတော်ရဲ့ ပထမဆုံးအခြေခံမူလတန်းကျောင်းကိုတည်ထောင်ဖွင့်လှစ်ရာမှာ ကူညီပံ့ပိုးသွားမှာဖြစ်ပါတယ်။

ဇွန်လ ၂၉ ရက်နေ့မှာရက်ရောစွာထည့်ဝင်မဲ့ သင်တို့ရဲ့အလှူငွေအတွက်အထူးကျေးဇူးတင်ပါတယ်။

“ကျိုးပဲ့တဲ့ ဂီတကြီးတစ်ချောင်း”

ဧပြီလ (၁၃)ရက်၊

တင်ပြသူ- Artur, Uzbekistanနိုင်ငံ။

(အရွယ်ရောက်ပြီးသား အမျိုးသားတစ်ဦးကိုတင်ပြခိုင်းရန်)

ဥဒဘက်ကစ်စတန်နိုင်ငံက Artur ဟာ အသက်ငါးနှစ်အရွယ်မှာနှစ်ခြင်းခံခဲ့ပါတယ်။ ဒါပေမဲ့ သူ့အနေနဲ့ သခင်ဘုရားအကြောင်းကို ဘာတစ်ခုမှမသိရဘူး။ သူ့အဖေမှာဘယ်သူကမှ သခင်ဘုရားအကြောင်းကို မပြောခဲ့ကြပါ။

သခင်ဘုရားအကြောင်းကို သူတစ်ခါမှမစဉ်းစားခဲ့ပေမဲ့၊ သူ့အသက်၁၄နှစ်ရောက်တဲ့အခါမှာလက်ဝါး ကပ်တိုင် ပုံစံနဲ့ နားကပ်ကို စတင်ပြီးဝတ်ခဲ့ပါတယ်။ သူ့အနေနဲ့အဲဒါကို အပြတ်မိုက်တယ်လို့ စဉ်းစားခဲ့ပါတယ်။

ပြီးတော့၊ ဂီတတီးသင်လိုကြောင်း Artur အနေနဲ့အမေကိုပြောပြခဲ့ပါတယ်။

အမေက သူ့ကိုဂီတရောင်းတဲ့ဆိုင်ကြီးတစ်ဆိုင်သို့ ခေါ်သွားခဲ့ပါတယ်။ Artur ရဲ့အသက်တာမှာ ရည်မှန်းချက်မ ရှိလို့ ဂီတက စိတ်ဆုံးဖြတ်ချက်တစ်ခုပေးကောင်း ပေး လိမ့်မယ်လို့ သူမ စဉ်းစားခဲ့ပါတယ်။ Artur အနေနဲ့ အညှီရောင် လျှပ်စစ်ဂီတတစ် လက်ကို ကောက်ယူခဲ့ပါတယ်။

အိမ်မှာ၊ ယူကျူကနေ ဂီတသင်ခန်းစာတွေတွေ့ခဲ့ပြီးဂီတတီးဖို့ စကြိုးစားခဲ့ပါတယ်။ အဲဒါတွေ့မလွယ်လှပါ ဘူး။ သူ့လက်ချောင်းတွေနဲ့ ဂီတကြိုးတွေပေါ်ဖိခဲ့ပါတယ်။ ရက်အနည်းငယ် ကြိုးစားပြီးတဲ့နောက်မှာ၊ လက်ချောင်းတွေ ပေါ်အနာစဖြစ်လာခဲ့ပါတယ်။ ဘယ်လိုပဲဖြစ်ဖြစ်၊ သူ့ရဲ့ဂီတပညာဟာ ယူကျူ ဆရာကတီးပြသလိုဖြစ်မလာခဲ့ပါ။

ဂီတဝယ်ပြီး နောက်နှစ်ပတ်မှာ ကြိုးတစ်ချောင်းပြတ်သွားခဲ့ပါတယ်။ Artur အနေနဲ့ကြိုးဘယ်လိုလဲရမှန်းမသိလို့ အွန်လိုင်းကနေ ရှာခဲ့ရပါတယ်။ ဂီတသင်ခန်းစာတွေပေးကမ်းခဲ့တဲ့ Artyom နဲ့ သူ့ဖုန်းနံပါတ်ကိုရှာတွေ့ခဲ့ပါတယ်။

အဲဒါနဲ့၊ သူက “ဟဲလို. . Artyom ရယ်၊ဂီတကြိုးတစ်ချောင်းအသစ်လဲဖို့လိုနေတယ်။ ကူညီလို့ရမလား” ဆိုပြီး ပြောခဲ့ပါတယ်။

Artyom အနေနဲ့ Artur ကို သူ့အိမ်လိပ်စာပေးခဲ့ပါတယ်။ အဲဒီလိပ်စာကို သူသိရှိထားသလိုပါပဲ။ Artur အနေနဲ့ ဘယ်မှာသူ့ကြားခဲ့သလဲဆိုတာ သူ့စဉ်းစားခဲ့ရပါတယ်။ ပြီးတော့၊ သူ့အမေနဲ့အတူ အလုပ်လုပ်တဲ့ Pasha ဆိုတဲ့အမျိုးသား တစ်ဦးရဲ့လိပ်စာနဲ့တူတာကို သူ့သတိရခဲ့ပါတယ်။ သူတို့နှစ်ဦးက ပရိဘောဂတွေကို အတူတကွပြုလုပ်ခဲ့ကြပါတယ်။ Pasha ဟာသေဆုံးခဲ့ပါပြီ။

“သင်ဟာ Pasha ရဲ့သားလား” ဆိုပြီး Artur ကမေးတော့၊ “ဟုတ်ပါတယ်” ဆိုပြီးArtyom ကပြန်ပြောခဲ့ပါတယ်။

နောက်တစ်နေ့မှာ၊ Artyom ဂီတကြိုးအသစ်နဲ့လဲပေးခဲ့ပါတယ်။ နောက်မှာArtur အနေနဲ့ ဂီတ တီးတတ်လား ဆိုတာသူမေးခဲ့ပါတယ်။ ယူကျူကနေ သင်တဲ့အတိုင်း Artur တီးပြခဲ့ပါတယ်။

“ခဏနေပါဦး။ သင်က ကော့ဒ်တွေကို နောက်ပြန်တီးနေတာ” ဆိုပြီးArtyom က ပြောခဲ့ပါတယ်။

ချက်ချင်းပဲ၊ Artur က ယူကျူပေါ်မှာ ဆရာတီးသလို ဘာကြောင့်သူ့တေးဂီတအသံထွက်တာလဲဆိုတာ နားလည်သဘောပေါက်ခဲ့ပါတယ်။ သူ့အနေနဲ့မှန်မှန်ကန်ကန် ဂီတမတီးခဲ့တာပါ။

Artyom က ဂီတသင်ခန်းစာတွေအတွက် Artur ကိုခေါ်ဖိတ်ခဲ့ပါတယ်။ ပထမဆုံးသင်ခန်းစာမှာ၊ Artur ရဲ့နား ရွက်က လက်ဝါးကပ်တိုင်ပုံစံ နားကပ်အပေါ်မှတ်ချက်ချခဲ့ပါတယ်။

“သင်ဟာခရစ်ယာန်တစ်ဦးလား” ဆိုပြီး သူကမေးလိုက်တော့၊ “ကျွန်တော်ခရစ် ယာန်မဟုတ်ပါဘူး” ဆိုပြီး Artur ကပြန်ပြောခဲ့ပါတယ်။

ဒတိယသင်ခန်းစာမှာ၊ Artyom အနေနဲ့ ဌာနေမြော်လင့်ခြင်းအသင်းတော်ဘု ရားကျောင်းရဲ့ အခန်းတစ်ခန်းမှာ တွေ့ဆုံဖို့ အကြံပြုခဲ့ပါတယ်။ ဘုရားကျောင်းဟာ Artur ရဲ့အိမ်နဲ့ နီးကပ်လို့ သူ့သဘောတူခဲ့ပါတယ်။

Artur အနေနဲ့ ဂီတပညာ သင်ရင်းနဲ့၊ တခြားအချိန်တွေမှာလည်း Artyomနဲ့ အတူစကားပြောခဲ့ကြပါတယ်။ Artyom ဟာ သူ့အသိုင်းအဝိုင်းက လူတွေဆီမှာဧဝံဂေ

လိသတင်းစကားကို ဟောကြားသက်သေခံတဲ့ ကမ္ဘာ့သာသနာဖြန့်စေတနာ့ဝန်ထမ်းတစ် ဦးဖြစ်တာကို သူ့သိရှိလာခဲ့ပါတယ်။ Artyom နဲ့အတူ တစ်ခြားမြော်လင့်ခြင်းအသင်းသား တွေနဲ့၊ တောင်ပေါ်မှာ ခရီးဝေးလမ်းလျှောက်ဖို့ ခေါ်ဖိတ်တာကို သူလက်ခံခဲ့ပါတယ်။ခရီးဝေးလမ်းလျှောက်သူတွေဟာ အနားယူဖို့ထိုင်တဲ့အခါ၊

သူတို့သီချင်းဆိုတာကိုနားထောင်ပြီး Artur ကြည်နူးခဲ့မိပါတယ်။ Artyom အနေနဲ့ခရီးစဉ်တစ်လျှောက်လုံးဂီတာတီးနေခဲ့ပါတယ်။

အဲဒီနေရာသီမှာ၊ Artur ဟာတစ်ခြားမြို့က မြော်လင့်ခြင်းလူငယ်တွေရဲ့တော စခန်းတစ်ခုသို့သွားခဲ့ပါတယ်။ တောစခန်းရဲ့တရားဟောဆရာက တက်ရောက်သူတွေနှစ်ယောက်တစ်တွဲ ဆုတောင်းဖို့တောင်းဆိုတဲ့အခါ၊ သူဒုက္ခရောက်ခဲ့ပါတယ်။

သူနဲ့အတူ ဆုတောင်းဖို့ ပထမပုဂ္ဂိုလ်က ကမ်းလှမ်းတဲ့အခါ၊ “ကျွန်တော်ဘုရားမဲ့ဝါဒီတစ်ယောက်ဖြစ်ပါတယ်” ဆိုပြီး သူပြောပြခဲ့ပါတယ်။ ပြီးတော့၊ အဲဒီပုဂ္ဂိုလ်ဟာထွက်သွားခဲ့ပါတယ်။

သူနဲ့အတူ ဆုတောင်းဖို့ နောက်ပုဂ္ဂိုလ်ကကမ်းလှမ်းတဲ့အခါ၊ “ကျွန်တော် ဘုရားမဲ့ဝါဒီတစ်ယောက်ဖြစ်ရုံမကပဲ တစ်ခါမှ ကျွန်တော်ဆုတောင်းခဲ့ဖူးပါ” ဆိုပြီး Artur ပြော ခဲ့ပါတယ်။

အဲဒီပုဂ္ဂိုလ်ဟာထွက်မသွားပဲ၊ “အဆင်ပြေအောင်လုပ်လို့ရပါတယ်” ဆိုပြီး သူပြောခဲ့ပါတယ်။ သူ့အနေနဲ့ Artur ကိုဆုတောင်းနည်းသင်ပေးခဲ့ပါတယ်။

အဲဒီညမှာ၊ ဖြစ်ပျက်ခဲ့တာကို Artur အနေနဲ့ အကြာကြီးစဉ်းစားခဲ့ပါတယ်။ ဥပုသ်တော်နေ့မှာ တောစခန်းက လူငယ်တစ်ယောက်ရေနှစ်ခြင်းခံတာတွေ့လို့ သူအံ့ဩမဆုံး ဖြစ်ခဲ့ရပါတယ်။

“ကျွန်တော်က ငါးနှစ်အရွယ်မှာ နှစ်ခြင်းခံခဲ့တာ။ ဘာလို့ မြော်လင့်ခြင်းအသင်းသားတွေက အရွယ်ရောက်မှ နှစ်ခြင်းခံရတာလဲ” ဆိုပြီး သူပြောခဲ့ပါတယ်။

ရေနှစ်ခြင်းမခံခင်မှာ သမ္မာကျမ်းစာကို နားလည်သဘောပေါက်တဲ့အရွယ်ရောက်ပြီး၊ သခင်ဘုရားရဲ့လက်တော်ထဲမှာ အသက်တာကိုဆက်ကပ်ရတယ်ဆိုတာ မြော်လင့်ခြင်းအသင်းသားတွေအနေနဲ့ နားလည်သဘောပေါက်တာကို သူ သိရှိခဲ့ရပါတယ်။

နောက်ဥပုသ်တော်နေ့မှာ၊ ပထမအကြိမ် ဘုရားရှိခိုးဖို့ သူ့အိမ်နားကမြော်လင့်ခြင်းဘုရားကျောင်းမှာ Artur သွားခဲ့ပါတယ်။ မွန်းလွဲပိုင်းမှာ၊ ဆင်းရဲတဲ့ကလေးတွေကို ကျောင်းကနေထောက်ပံ့တဲ့အရာတွေ ပေးအပ်တဲ့ အသင်းသားတွေထဲမှာသူပါဝင်ခဲ့ပါတယ်။ သူ့နှလုံးသားထဲမှာ အသစ်သော ပျော်ရွှင်မှုခံစားခဲ့ရပြီး၊ “သူတပါးကိုကျွန်တော် မကူညီခဲ့သော်၊ အသက်ရှင်ရတာ ဘာအကျိုးရှိမှာလဲ” ဆိုပြီး သူစဉ်းစားခဲ့ပါတယ်။

သူ့အသက်တာဟာ ပြောင်းလဲလာခဲ့ပြီး၊ ရည်မှန်းချက်မရှိပဲ သူလုံးဝအသက်မရှင်ချင်တော့ပါ။ သူ့အနေနဲ့ သူတပါးကိုကူညီဖို့နဲ့ သခင်ဘုရားကို သိကျွမ်းဖို့ ဆုံးဖြတ်လိုက်ပါတယ်။

Artur အနေနဲ့ ပုံမှန်ဘုရားကျောင်းတက်တာရုတ်လှူပြီဖြစ်တယ်။ သူကသမ္မာကျမ်းစာလေ့လာနေပြီး၊ ရေနှစ်ခြင်းခံယူခြင်းအားဖြင့် သူ့နှလုံးသားကိုခရစ်တော်ဆီမှာ ဆက်ကပ်ချင်ခဲ့ပါတယ်။

သူ့အနေနဲ့ “ဂီတာကြိုးတစ်ချောင်းပြတ်သွားခဲ့လို့ သခင်ဘုရားကိုကျွန်တော်ယုံကြည်ခဲ့တာဖြစ်တယ်” ဆိုပြီး ပြောခဲ့ပါတယ်။

ဒီကွာတာရဲ့ ၁၃ပတ် ဥပုသ်တော်နေ့အလှူငွေတစ်ချို့အားဖြင့် ဥဇာန်ကစ်စတန်နိုင်ငံက မြော်လင့်ခြင်းအသင်းတော်ရဲ့ ပထမဦးဆုံးအခြေခံမူလတန်းကျောင်းကိုဖွင့်လှစ်ရာမှာကူညီပံ့ပိုးသွားမှာဖြစ်ပါတယ်။

ဇွန်လ ၂၉ ရက်နေ့မှာ ရက်ရောစွာထည့်ဝင်မဲ့သင်တို့ရဲ့အလှူငွေအတွက် အထူးကျေးဇူးတင်ပါတယ်။

“လွန်ခဲ့တဲ့အချိန်အတွက် နှုတ်ဆက်စကား”

ဧပြီလ (၂၀)ရက်

တင်ပြသူ-Vlad, ဥဘက်ကစ်စတန်နိုင်ငံ

(အရွယ်ရောက်ပြီးသား အမျိုးသားတစ်ဦးကိုတင်ပြခိုင်းရန်)

Vlad ရဲ့အသက်တာမှာ အဓိကအရာဟာ ပိုက်ဆံပိုက်ဆံပဲဖြစ်ပါတယ်။ ရုရှားနိုင်ငံပြုလဲခဲ့ပြီး၊ ဥဘက်ကစ်စတန်နိုင်ငံက ၁၉၉၀ ခုနှစ်အစောပိုင်းမှာ လွတ်လပ်တဲ့နိုင်ငံဖြစ်လာတဲ့အခါ၊ သူ့စီးပွားရေးလုပ်ငန်းဟာအောင်မြင်ခဲ့ပါတယ်။ နေ့ခင်းအချိန်မှာ၊ ထောပတ်ထုတ်လုပ်တဲ့ အသေးစားစက်ရုံမှာ အလုပ်လုပ်ခဲ့ပါတယ်။ ညဖက်မှာလည်းတရားမဝင်တဲ့ ဖဲလောင်းကစားရုံဖွင့်ခဲ့ပါသေးတယ်။

Vlad နဲ့ သူ့မယား မရီးနာတို့ဟာ အရမ်းချမ်းသာခဲ့ကြပြီး၊ ဥဘက်ကစ်စတန်နိုင်ငံရဲ့မြို့တော် Tashkent မှာ တိုက်ခန်းအများကြီးဝယ်ခဲ့ကြပါတယ်။

ဒါပေမဲ့ Vlad ဟာ အဖမ်းခံရပြီးထောင်ကျသွားလို့ သူ့မယားကစွန့်ခွာခဲ့ပါတယ်။ ဘာမဆိုကွယ်ပျောက်ဆုံးရှုံးသလိုဖြစ်ခဲ့ရပါတယ်။ ထောင်ထဲမှာ Vlad အနေနဲ့သခင်ဘုရားအကြောင်းကို ပထမအကြိမ် စဉ်းစားခဲ့မိပါတယ်။

“ကိုယ်တော်သာ ကျွန်တော့ကိုကူညီမယ်ဆိုရင်၊ ကိုယ်တော်ကိုကျွန်တော်ယုံကြည်ပါမယ်။ ကိုယ်တော်၊ ကျွန်တော့ကိုမကူညီဘူးဆိုရင် ကိုယ်တော်ကို ကျွန်တော်ယုံကြည်မှာမဟုတ်ဘူး” ဆိုပြီး သူ့ဆုတောင်းခဲ့ပါတယ်။

တစ်လနဲ့ဝက်ရက် ကြာပြီးတဲ့နောက်၊ ထောင်ထဲကနေသူ့လွတ်မြောက်ခဲ့ပါတယ်။

Vlad အနေနဲ့ သူ့ဆုတောင်းချက်ကို မေ့လျော့ခဲ့ပြီး ပိုက်ဆံရှာခဲ့ပြန်တယ်။ သူကနောက်အိမ်ထောင်ပြုပြီးတော့ တောင်ကိုရီးယားနိုင်ငံမှာ ခေတ္တခဏအလုပ်လုပ်ခဲ့ပါတယ်။ ပြီးတော့ ဥဘက်ကစ်စတန်နိုင်ငံသို့ ပြန်လာခဲ့ပါတယ်။

သူ့ရဲ့ ဒုတိယမယား Alyona အနေနဲ့ Tashkent မြို့ထဲက၊ မြော်လင့်ခြင်းအသင်းတော်ဘုရား ကျောင်းမှာပြု လုပ်ကျင်းပတဲ့ တရားပွဲမှာသွားတက်တဲ့အခါ၊ သခင်ဘုရားအကြောင်းကိုစဉ်းစားခဲ့ပါတယ်။ သူ့ခင်ပွန်းကိုလည်း အတူတရားနာဖို့ခေါ်ဖိတ်ခဲ့ပါတယ်။ တရားပွဲပြီးတဲ့နောက်၊ ဘုရားကျောင်းသို့ပုံမှန်သူတို့သွားခဲ့ကြပါတယ်။ Vlad ရဲ့အသက်တာမှာ ပိုက်ဆံတပ်မက်မှုမရှိတော့ပဲ၊ သခင်ဘုရားအတွက်နဲ့သူတစ်ပါးအတွက် ချစ်ခြင်းမေတ္တာတောင့်တလာခဲ့ပါတယ်။ သုံးနှစ်လွန်သွားတဲ့အခါ၊ Vlad အနေနဲ့ သူ့နှလုံးသားကို သခင်ဘုရားထံဆက်ကပ်ပြီး နှစ်ခြင်းခံယူခဲ့ပါတယ်။

ပြီးတော့၊ ကမ္ဘာအနှံ့သာသနာဖြန့်စေတနာ့ဝန်ထမ်းအနေနဲ့ သူ့အလုပ်လုပ်ခဲ့ပြီး၊ Uzbekistan နိုင်ငံသားတွေဆီမှာ ဧဝံဂေလိသတင်းစကားကိုဝေငှသက်သေခံခဲ့ပါတယ်။ ဝင်ငွေအများကြီးရခဲ့တဲ့သူက၊ အခုတော့တစ်လကိုဒေါ်လာရာနဲ့ချီတဲ့ အနည်းငယ်သောငွေပဲ ရရှိခဲ့ပါတယ်။

သူ့အရင်ဇနီးသည် Marina က ဆက်သွယ်တဲ့အခါ၊ ဦးစားပေးရမယ့်အရာအတွက် စမ်းသပ်မှုတစ်ခု ကြုံတွေ့ခဲ့ရပါတယ်။

“မြို့ထဲမှာ ကျွန်မတို့အတူတူပိုင်ဆိုင်တဲ့တိုက်ခန်း သုံးခန်းကိုကျွန်မကိုပေးလိုက်ပါ” ဆိုပြီး သူ့တောင်းဆိုခဲ့ပါတယ်။

Marina ဟာ တိုက်ခန်းတစ်ခန်းမှာနေထိုင်ခဲ့ပြီး၊ အခြားနှစ်ခန်းကလစ်လပ်နေခဲ့ပါတယ်။ Vlad ဟာ သူ့ဒုတိယမယားနဲ့ သူမရဲ့အမေအိမ်မှာနေထိုင်ခဲ့ပါတယ်။ ပိုင်ဆိုင်မှုကို နာမည်ပြောင်းဖို့အတွက် စာချုပ်မလုပ်ခင်မှာ၊ စာရွက်စာတမ်းအများကြီးကို Vladကပဲလက်မှတ်ထိုးရမှာ ဖြစ်ပါတယ်။

“ကောင်းပါတယ်။ စာချုပ်လုပ်တဲ့ရုံးမှာ ငါတို့ဆုံတွေ့ကြပြီး၊စာရွက်စာတမ်းတွေအတွက် ကျွန်တော်လက်မှတ်ထိုးပေးပါမယ်” ဆိုပြီး Vlad ကပြောခဲ့ပါတယ်။

စာချုပ်အတွက် မေးစရာအများကြီးရှိခဲ့ပါတယ်။

ရုံးမှာ စာချုပ်စာတမ်း သက်သေခံရှေ့နေတစ်ဦးက “ဒီတိုက်ခန်းသုံးခန်းကိုအတူတူပိုင်ဆိုင်ကြတာလား” ဆိုပြီး Vlad ကိုမေးလိုက်တော့၊ “ဟုတ်ပါတယ်” ဆိုပြီး Vladက ပြောခဲ့ပါတယ်။

“ဒီတိုက်ခန်းတွေဟာ ဒေါ်လာသောင်းနဲ့ချီတန်တယ်ဆိုတာ သင်သဘော ပေါက်သလား” ဆိုပြီး သူမကမေးတော့၊ “သဘောပေါက်ပါတယ်” ဆိုပြီး Vlad ကပြန်ပြောခဲ့ပါတယ်။

“သင့်အရင်မယားအတွက် ဘာမှအကျိုးအကြောင်းမရှိပဲနဲ့ တိုက်ခန်းတွေကိုတကယ်ပေးရမှာလား” ဆိုပြီး သူမကမေးလိုက်တော့၊ “တကယ်ပေးပါမယ်” ဆိုပြီး Vlad က ပြန်ပြောခဲ့ပါတယ်။

“ကွာရှင်းတာ ဘယ်နှစ်နှစ်ကြာပြီလဲ” ဆိုပြီးသူမကမေးတော့၊ “ဆယ့်နှစ်နှစ်” ဆိုပြီး Vlad က ပြန်ပြောခဲ့ပါတယ်။

“ယခုဘယ်မှာနေထိုင်ပါသလဲ” ဆိုပြီး သူမကမေးတော့၊ “ကျွန်တော့မယားနဲ့သူ့အမေအိမ်မှာနေတယ်” ဆိုပြီး Vlad ကပြန်ပြောခဲ့ပါတယ်။

စာချုပ်စာတမ်း သက်သေခံရှေ့နေက အံ့ဩလို့ Vlad ကိုကြည့်ခဲ့ပါတယ်။ Marina အနေနဲ့တော့ သူမရဲ့မေးခွန်းတွေကိုမနှစ်သက်လို့ စိတ်ဆိုးခဲ့ပါတယ်။ “သင်ဘာလုပ်နေပါသလဲ” ဆိုပြီး သူမကမေးပြန်တော့၊ “ငါတို့ရဲ့ကိုယ်ပိုင်ကိစ္စတွေမှာဝင်မရှုပ်ပါနဲ့” ဆိုပြီး Vlad က ပြန်ပြောလိုက်ပါတယ်။

ပြီးတော့ စာချုပ်စာတမ်း သက်သေခံရှေ့နေက သူဆုံးဖြတ်တဲ့အတိုင်းတိုက်ခန်းဆိုင်ရာ စာရွက်စာတမ်းအားလုံးမှာ Vlad ကို လက်မှတ်ထိုးခိုင်းခဲ့ပါတယ်။

သူ့လက်မှတ်ထိုးပြီးတဲ့အခါ၊ စာရွက်စာတမ်းအားလုံးကို Marina ဆီမှာပေးအပ်လိုက်ပါတယ်။

“ယခင်ခင်ပွန်းကသူတိုက်ခန်းတွေကိုပေးချင်ဆန္ဒ ဒီလောက်တောင်ဖြစ်နေရလား၊ အခြားပိုင်ဆိုင်မှုရှိသေးသလားဆိုတာ သူ့ကို မေးကြည့်ပါလား” ဆိုပြီး သူမကပြောခဲ့ပါတယ်။

Marina အနေနဲ့Vlad ကို ကြည့်ပြီးတော့၊ “သင့်မှာအခြားပိုင်ဆိုင်မှုရှိပါသေးသလား” ဆိုပြီး သူမကမေးခဲ့ပါတယ်။ “ကျွန်တော့မှာဘာမှမရှိတော့ပါဘူး” ဆိုပြီး Vladက ပြန်ပြောခဲ့ပါတယ်။

“ဘယ်လိုပဲဖြစ်ဖြစ်၊ သင့်ကိုကျွန်တော်ဝမ်းနည်းအောင်လုပ်ခဲ့တယ်ဆိုရင် ခွင့်လွှတ်ပါနော်” ဆိုပြီး Vlad ကပြောခဲ့ပါတယ်။

Marina အနေနဲ့ အံ့ဩလို့Vlad ကိုကြည့်ပြီးတော့“သင်မိုက်လိုက်တာကွာ” ဆိုပြီး ပြောခဲ့ပါတယ်။

Vlad အနေနဲ့ သူ့ရဲ့ချွန်ထက်တဲ့စကားတွေကိုအရေးမစိုက်ခဲ့ပါ။ စာချုပ်စာတမ်းသက်သေခံရှေ့နေရဲ့ ရုံးခန်းကနေထွက်လာတာနဲ့ သူ့နှလုံးသားထဲမှာပျော်ရွှင်ခဲ့မိပါတယ်။ တိုက်ခန်းတွေကို သခင်ဘုရားမပါတဲ့အသက်တာမှာ ပိုင်ဆိုင်ခဲ့တာဖြစ်လို့ လက်ပြောင်းပေးအပ်ရတာကို သူပျော်ရွှင်ခဲ့ပါတယ်။ သူ့အရင်အသက်တာကို ပြန်ပြီးသတိရစေမယ့်အရာဘာတစ်ခုမှ သူမလိုချင်တော့ပါ။

ဆွေးနွေးပွဲတစ်ခုမှာ၊ Vlad အနေနဲ့ လွန်ခဲ့တဲ့အချိန်က သူပိုက်ဆံအရမ်းနှစ်သက်ခဲ့ကြောင်း ပြောပြခဲ့ပါတယ်။ ယခုအချိန်မှာ သူ့အနေနဲ့သခင်ဘုရားကိုချစ်ပြီး၊ သူတစ်ပါးဆီမှာ ကိုယ်တော့အကြောင်းကို ဝေငှသက်သေခံဖို့နှစ်သက်ပါတယ်။

“ကျွန်တော့အတွက်လိုအပ်သမျှအရာအလုံးစုံကို သခင်ဘုရားကစီစဉ်ပေးပါတယ်” ဆိုပြီး သူပြောခဲ့ပါတယ်။

ဒီကွာတာရဲ့ ၁၃ ပတ် ဥပုသ်တော်နေ့ အလှူငွေတစ်ချို့အားဖြင့်၊ ဥဇဘက်ကစ်စတန်နိုင်ငံ၊ Tashkent မြို့က မြော်လင့်ခြင်းအသင်းတော်ရဲ့ ပထမဆုံးအခြေခံမူလတန်းကျောင်းကိုဖွင့်လှစ်ရာမှာ ကူညီပံ့ပိုးသွားမှာဖြစ်ပါတယ်။

ဇွန်လ ၂၉ ရက်နေ့မှာရက်ရောစွာထည့်ဝင်မဲ့သင်တို့ရဲ့ အလှူငွေအတွက် အထူးကျေးဇူးတင်ပါတယ်။

“သခင်ဘုရား၊ ကျွန်မကို မစတော်မူပါ”

ဧပြီလ (၂၇)ရက်၊

တင်ပြသူ-Alla,Uzbekistan နိုင်ငံ၊

(အရွယ်ရောက်ပြီးသား အမျိုးသမီးတစ်ဦးကို တင်ပြခိုင်းရန်)

မိန်းကလေး Alla အနေနဲ့ ရုရှားနိုင်ငံထဲရှိ Uzbekistan နိုင်ငံက၊ သူတို့အိမ်မှာသူတော်စင်တွေရဲ့ ပန်းချီကား တွေရဲ့မှာ သူ့အဖွားကဒူးထောက်ခဲ့လို့နားလည်လို့မရခဲ့ပါ။

“ကျွန်မဆုတောင်းနေတာ” ဆိုပြီး အဖွားကပြောတော့၊ “ဘာဖြစ်လို့ဆုတောင်းနေတာလဲ။ ဘယ်သူ့ဆီမှာ ဆု တောင်းနေတာလဲ” ဆိုပြီး Alla က မေးခဲ့ပါတယ်။

“ကောင်းကင်ဘုံမှာရှိတဲ့ သခင်ဘုရားထံမှာ ကျွန်မဆုတောင်းနေတာပါ။ ကိုယ်တော်ကကျွန်မတို့ကိုချစ်လို့၊ ကျွန်မ တို့ကလည်း ကိုယ်တော်ကိုချစ်ဖို့လိုအပ်ပြီး ရိုသေလေးစားဖို့လည်းလိုအပ်ပါတယ်” ဆိုပြီး အဖွားကပြောခဲ့ပါတယ်။

အသက်ငယ်သေးတဲ့ Alla က သခင်ဘုရားအကြောင်းသိတာ ဒီလောက်ပါပဲ။ သူမအနေနဲ့ သိပ်ပြီးတောယုံ ကြည်မှုမရှိခဲ့ပေမဲ့၊ သခင်ဘုရားဆီမှာဆုတောင်းလို့ရ ကြောင်းနားလည်ခဲ့ပါတယ်။ ဒါကြောင့်မို့၊ သူမကြောက်လန့်တဲ့အ ခါတိုင်းမှာ၊ “သခင်ဘုရား၊ ကျွန်မကို မစတော်မူပါ” ဆိုပြီး ဆုတောင်းခဲ့ပါတယ်။

ဆိုဗီယက် (ယခုရုရှား) နိုင်ငံဟာပြိုလဲခဲ့ပြီး၊ Uzbekistan နိုင်ငံဟာ လွန်လပ်တဲ့နိုင်ငံတစ်နိုင်ငံဖြစ်လာခဲ့ပါတယ်။ တစ်ခါတုန်းက ဆိတ်ငြိမ်ခဲ့တဲ့ သူ့နေထိုင်တဲ့မြို့ငယ်ရဲ့လမ်းမတွေပေါ်မှာ အရက်သမားတွေနဲ့ မူးယစ်ဆေးဝါးသုံးစွဲသူတွေ ညအချိန်မှာလာကြလို့၊ ပိုပြီးတော့ ကြောက်စရာကောင်းလာခဲ့ပါတယ်။ Alla အနေနဲ့ ညဘက်အိမ်ပြန်တိုင်း၊ “သခင်ဘုရား၊ ကျွန်မကိုမစတော်မူပါ” ဆိုပြီး ဆုတောင်းခဲ့ပါတယ်။

Alla အနေနဲ့ အိမ်ထောင်ပြုခဲ့ပြီး သားတစ်ယောက်သမီးတယောက်ရရှိခဲ့ပါတယ်။ သူ့နေတဲ့မြို့ဘုရားကျောင်းမှာ တနင်္ဂနွေနေ့တိုင်းသူ့ကလေးတွေကိုခေါ်သွားခဲ့တယ်။ သူမအနေနဲ့ ဖယောင်းတိုင်ထွန်းပြီးတော့မှ အဲဒီမှာဆုတောင်းခဲ့ပါ တယ်။ ဒါပေမဲ့၊ ဘုရားကျောင်းကနေ ပြန်သွားတိုင်း၊ သူ့စိတ်ထဲမှာဟာဟာလင်းလင်းဖြစ်ပြီး၊ တစ်စုံတစ်ရာလစ်လပ်နေသလို ဖြစ်ခဲ့ပါတယ်။

တစ်နေ့ကျတော့၊ သူငယ်ချင်းတစ်ယောက်ဆီကရှေးဘိုးဘေးများနဲ့ပရောဖက် စာအုပ်ကို လက်ဆောင်ရရှိခဲ့ပါ တယ်။ Alla အနေနဲ့၊ စာရေးဆရာမအင်လင်ဂိုက်အ ကြောင်းကိုတခါမှ မကြားဖူးခဲ့ပါ။ ဒါပေမဲ့၊ ဓမ္မဟောင်းကျမ်းစာထဲက ပုံပြင်တွေပါနေလို့သူမအံ့ဩခဲ့မိပါတယ်။ သတ္တမနေ့၊ စနေနေ့ဟာ သခင်ဘုရားရဲ့ဥပုသ်တော်နေ့ဖြစ်ကြောင်း၊ ပထမဆုံး အကြိမ် သူမ ဖတ်ရှုလေ့လာခဲ့ရပါတယ်။ သတ္တမနေ့ ဥပုသ်တော်နေ့မှာ လူတွေဘုရားရှိခိုးတဲ့ ဘုရားကျောင်းတစ်ကျောင်း သို့ သွားချင်တဲ့သူမရဲ့ စိတ်ဆန္ဒ ပြင်းပြခဲ့ပါတယ်။ ဒါပေမဲ့၊ ဘယ်မှာလဲ။

နှစ်ပေါင်းမြောက်မြားစွာ လွန်သွားပြီးမှ၊ သူငယ်ချင်းဟောင်းဖြစ်တဲ့ အတန်းဖော်တစ်ဦးဟာတစ်ခြားမြို့ငယ်ကနေ လာလည်ခဲ့ပါတယ်။ သူမအနေနဲ့ မြော်လင့်ခြင်းအသင်းတော်တစ်ခုမှာ ဘုရားကျောင်းတက်နေတာကို Alla ဆီမှာပြော ပြခဲ့ပါတယ်။ Alla အနေနဲ့ အံ့အားသင့်ခဲ့ပြီး၊ ကျေနပ်နှစ်သိမ့်ခဲ့ပါတယ်။

“ဥဇဘက်ကစ်စတန်နိုင်ငံမှာ သတ္တမနေ့ဥပုသ်တော်နေ့စောင့်ရှောက်သူတွေကကယ်ရှိပါ့မလား” ဆိုပြီး သူမစဉ်း စားမိခဲ့ပါတယ်။

ဘုရားမဲ့ဝါဒီဖြစ်ခဲ့တဲ့၊ သူ့သူငယ်ချင်းက သခင်ဘုရားအကြောင်း သူမဘယ်လိုသိရှိနားလည်ခဲ့ပြီး၊ ယခုအချိန်မှ သူဟာ စိတ်နှလုံးအကြွင်းမဲ့နဲ့ သူ့ကိုဘယ်လိုချစ်လဲဆိုတာ စိတ်ပါလက်ပါနဲ့ပြောပြခဲ့ပါတယ်။

Alla အတွက် သူ့သူငယ်ချင်းဟာ အသစ်သောပုဂ္ဂိုလ်ဖြစ်ခဲ့ပြီး၊ သူမဟာအရင်တုန်းကလို မဟုတ်တော့ပါ။

မကြာခင်မှာပဲ၊ Alla ဟာ ငှနာရီကြာဘတ်စ်ကားမောင်းပြီးသွားရတဲ့၊ ဒေသမှာနေထိုင်တဲ့ သူ့သူငယ်ချင်းထံသွား လည်ခဲ့ပါတယ်။ ပြီးတော့၊ မြော်လင့်ခြင်းအသင်းတော်သို့ သူငယ်ချင်းနဲ့အတူ သွားလည်ခဲ့ပါတယ်။ အစီအစဉ်အလုံးစုံကို သူ့ကြိုက်နှစ်သက်ပေမဲ့၊ ဥပုသ်နေ့တိုင်း ဘုရားကျောင်းသွားဖို့တော့ ဝေးလွန်းပါတယ်။ ဒါကြောင့်မို့၊ “သခင်ဘုရားကျွန်မ ကိုမစတော်မူပါ” ဆိုပြီး သူမက ဆုတောင်းခဲ့ပါတယ်။

Alla ရဲ့သမီး Violeta လည်းအိမ်ထောင်ပြုပြီး၊ ဥဒဘက်ကစ်စတန်နိုင်ငံရဲ့မြို့တော် Tashkent သို့ရွှေ့ပြောင်းခဲ့ပါတယ်။ နောက်မှ Alla ရဲ့ခင်ပွန်းလည်းသေဆုံးသွားပြီး၊ သူ့သမီးနဲ့အတူနေဖို့ Tashkent သို့ရွှေ့ပြောင်းခဲ့ပါတယ်။ Alla အနေနဲ့ Tashkent မြို့ပေါ်မှာ မြော်လင့်ခြင်းအသင်းတော် သုံးပါးရှိကြောင်း သူ့သူငယ်ချင်းတွေထံကနေ သိရှိခဲ့ရပါတယ်။

Alla နဲ့ Violeta တို့ဟာ ဥပုသ်တော်နေ့တိုင်း စပြီးဘုရားကျောင်းတက်ခဲ့ကြပါတယ်။ အသင်းသား တစ်ဦးက အမေနဲ့သူ့သမီးကို သမ္မာကျမ်းစာသင်ပေးပြီး၊ သင်ခန်းစာ ၂၈ ခုပြီးဆုံးခဲ့ပါတယ်။ Alla အနေနဲ့ ရေနစ်ခြင်းခံခြင်းအားဖြင့်၊ သူ့နှလုံးသားကိုသခင်ခရစ်တော်ထံဆက်ကပ်ဖို့စဉ်းစားရင်းနဲ့၊ “သခင်ဘုရား၊ ကျွန်မကိုမစတော်မူပါ” ဆိုပြီးသူမက ဆုတောင်းခဲ့ပါတယ်။

ပြီးတော့၊ ရုရှားနိုင်ငံက Zaolsky မြော်လင့်ခြင်းတက္ကသိုလ်ရဲ့ ဥက္ကဋ္ဌဟာ ဧဝံဂေလိတရားပွဲအတွက် မြို့ငယ်သို့ ရောက်ရှိလာခဲ့ပါတယ်။ ပလ္လင်ပေါ်ကနေ ရှေ့တက်ပြီးဆက်ကပ်ဖို့ လူတွေကိုသူခေါ်ဖိတ်တဲ့အခါ၊ သူမအနေနဲ့ အရင်ဆုံး ရှေ့က လျှောက်ခဲ့ပါတယ်။ သူမနဲ့သူ့သမီးတို့ဟာ အခြားလူစယောက်နဲ့အတူ ရေနစ်ခြင်းခံယူခဲ့ကြပါတယ်။

ယခုအချိန်မှာ၊ Alla နဲ့ Violeta တို့ဟာ သစ္စာရှိတဲ့ အသင်းတော်ရဲ့ အသင်းထောက်မယ်တွေ ဖြစ်ကြပါတယ်။

သခင်ဘုရားက သူ့ဆုတောင်းသံကို နားညောင်းပြီး၊မစခဲ့လို့ “သခင်ဘုရားရဲ့အမှုမှာ ပါဝင်ထမ်းဆောင်ခွင့်ရလို့ ကျွန်မတို့ ဂုဏ်ယူဝမ်းမြောက်ပါတယ်” ဆိုပြီး All က ပြောခဲ့ပါတယ်။

ဒီကွာတာရဲ့ ၁၃ ပတ် ဥပုသ်တော်နေ့ အလှူငွေတစ်ချို့အားဖြင့် ဥဒဘက်ကစ်စတန်နိုင်ငံ၊ Tashkent မြို့က၊ မြော်လင့်ခြင်းအသင်းတော်ရဲ့ပထမဆုံး အခြေခံမူလတန်းကျောင်းကို တည်ထောင်ဖွင့်လှစ်ရာမှာ ကူညီပံ့ပိုးသွားမှာ ဖြစ်ပါတယ်။

ဇွန်လ ၂၉ ရက်နေ့မှာ ရက်ရောစွာထည့်ဝင်မဲ့ သင်တို့ရဲ့အလှူငွေအတွက် အထူးကျေးဇူးတင်ပါတယ်။

“ရေနစ်ခြင်းခံရာမှာ စိတ်ပျက်နေတယ်”

မေလ(၄)ရက်၊

တင်ပြသူ-Violeta, ဥဇဘက်ကစ်စတန်နိုင်ငံ။

(အရွယ်ရောက်ပြီးသား အမျိုးသမီးတစ်ဦးကို တင်ပြခြင်းရန်)

Uzbekistan နိုင်ငံရဲ့မြို့တော် Tashkent က ဧဝဂေလိတရားပွဲတစ်ခုမှာ၊ မြော်လင့်ခြင်းတရားဟောဆရာကမေတ္တာရပ်ခံချက်ပြုလုပ်တဲ့အခါ၊ Violeta အနေနဲ့ရေနစ်ခြင်းခံဖို့ အဆင်သင့်မရှိခဲ့ပါ။

သူဟာသမ္မာကျမ်းစာအကြောင်းနာလည်တာ အလွန်နည်းခဲ့ပါတယ်။ သခင်ဘုရားဆီမှာ အသက်တာကိုအကြွင်းမဲ့ဆက်ကပ်ဖို့ တရားဟောဆရာရဲ့ခေါ်ဖိတ်မှုဟာ ကြီးမားလွန်းသလိုဖြစ်ခဲ့ပါတယ်။

“ကျွန်မရေနစ်ခြင်းခံလို့ရမှာမဟုတ်ဘူး။ ကျွန်မလုပ်မှာမဟုတ်ဘူး” ဆိုပြီး သူမကစဉ်းစားခဲ့ပါတယ်။

Violeta အနေနဲ့ မြော်လင့်ခြင်းအသင်းတော်မှာ သူ့အမေနဲ့ဘုရားကျောင်းတက်ခဲ့ပါတယ်။ အဖွဲ့ငယ်မှ သူတို့နှစ်ယောက်စလုံးက သမ္မာကျမ်းစာ သင်ယူလေ့လာတာပြီးဆုံးခဲ့ကြပါတယ်။

အဲဒီနောက်မှာ၊ ရုရှားနိုင်ငံက Zaoksky မြော်လင့်ခြင်းတက္ကသိုလ်ရဲ့ ဥက္ကဋ္ဌဟာ ဧဝဂေလိတရားပွဲဦးဆောင်ဖို့ Tashkent မြို့သို့သွားခဲ့ပါတယ်။ သူ့အနေနဲ့ ရေနစ်ခြင်းခံခြင်းအားဖြင့် လူတွေက သူတို့နှလုံးသားကို သခင်ခရစ်တော်ထံဆက်ကပ်ဖို့ မေတ္တာရပ်ခံချက်ပြုလုပ်တဲ့အခါ၊ Violeta ရဲ့ အမေဟာ အရင်ဆုံးအရှေ့မှာသွားတဲ့ ပုဂ္ဂိုလ်ဖြစ်ခဲ့ပါတယ်။ ပြီးတော့၊ အသက်၁၄နှစ်အရွယ်ရှိတဲ့ အသင်းအုပ်ဆရာရဲ့သားလည်းအရှေ့မှာ သွားတာ Violeta က မြင်ခဲ့ပါတယ်။ အဲဒီနောက်မှာ တတိယပုဂ္ဂိုလ်လည်း အရှေ့သို့သွားခဲ့ပါတယ်။ Violeta အနေနဲ့တော့၊ “ဒီအချိန်မှာ၊ ငါရေနစ်ခြင်းခံရမှာမဟုတ်ဘူး” ဆိုပြီး စဉ်းစားကာ၊ နည်းနည်းလေးမှ သူမ မရွေးခဲ့ပါ။

နောက်နေ့ညမှာ၊ တရားဟောဆရာအနေနဲ့ ရေနစ်ခြင်းခံဖို့ မေတ္တာရပ်ခံချက်ကို ပြုလုပ်ခဲ့ပြန်ပါတယ်။ အသင်းတော်မှသူ့သွယ်ချင်းတစ်ယောက်က၊ “သင့်အနေနဲ့သမ္မာကျမ်းစာသင်ယူလေ့လာတာ ပြီးဆုံးပြီဆိုရင် ရေနစ်ခြင်းခံလို့ရပြီနော်” ဆိုပြီး အားပေးခဲ့တာကို သူမအနေနဲ့ပြန်ပြီးသတိရမိပါတယ်။ ဒါပေမဲ့၊ သူမအနေနဲ့သမ္မာကျမ်းစာအကြောင်း မသိနားမလည်သေးလို့၊ ရေနစ်ခြင်းခံဖို့ အဆင်သင့်မရှိသေးဘူးလို့ ခံယူခဲ့မိပါတယ်။

တရားဟောဆရာအနေနဲ့ မေတ္တာရပ်ခံချက်ပြုလုပ်ရင်း သူမကို သူတိုက်ရိုက်ကြည့်နေသလို ဖြစ်ခဲ့ပါတယ်။ စိတ်ထဲမှာ နှစ်ခြင်းမခံရအောင်စဉ်းစားပြီး၊ သူ့ခေါင်းကိုလှုပ်ခါခဲ့ပါတယ်။

တရားပွဲရဲ့ နောက်ဆုံးညမှာ၊ တရားဟောဆရာအနေနဲ့ “ရေနစ်ခြင်းခံခြင်းအားဖြင့်သခင်ယေရှုထံမှာ သင်တို့ရဲ့ နှလုံးသားကိုဘယ်သူတွေဆက်ကပ်ချင်ကြပါသလဲ” ဆိုပြီး နောက်ဆုံးမေတ္တာရပ်ခံချက် ပြုလုပ်ခဲ့ပါတယ်။

Violeta အနေနဲ့ ဘာလုပ်ရမှန်းမသိခဲ့ပါ။ သူမအနေနဲ့တော့၊ မြော်လင့်ခြင်းအသင်းတော်ကပဲ သမ္မာကျမ်းစာကနေအမှန်တရားကိုသွန်သင်ခဲ့တယ်ဆိုတာ လက်ခံယုံကြည်ခဲ့ပါတယ်။ ဒါပေမဲ့ အဆင်သင့်ဖြစ်နေပြီလို့ သူမ မခံစားခဲ့ရပါ။

တရားဟောဆရာအနေနဲ့ အရင်ညတွေမှာ၊ သူ့ရဲ့မေတ္တာရပ်ခံချက်ကိုတုံ့ပြန်ခဲ့တဲ့ လူတွေကို ရှေ့တက်ဖို့ခေါ်ဖိတ်ခဲ့ပါတယ်။ Violeta ရဲ့အမေနဲ့တစ်ခြားလူ ၁၂ယောက်ဟာ အရှေ့သို့သွားခဲ့ကြပါတယ်။ တရားဟောဆရာအနေနဲ့ သူတို့ကိုကြိုဆိုခဲ့ပြီး၊ နောက်ထပ် မေတ္တာရပ်ခံချက်ပြုလုပ်ခဲ့ပါတယ်။

“ရေနစ်ခြင်းခံတဲ့လူ တစ်စုံတစ်ဦးတော့ ရှိနေမှာပဲ။ တခြားတစ်စုံတစ်ယောက်အရှေ့မှာ လာချင်ပါသေးသလား” ဆိုပြီး သူခေါ်ဖိတ်ခဲ့ပါတယ်။

သူကခေါ်ဖိတ်ပြီးရင်း ပြန်ခေါ်ဖိတ်ခဲ့ပါတယ်။ သူစကားပြောတိုင်း Violeta အနေနဲ့ သူမကိုတိုက်ရိုက်ပြောနေသလို ခံစားခဲ့ရပါတယ်။

“ရှေ့မှာ ကျွန်မသွားရမှာလား” ဆိုပြီး စဉ်းစားရင်းနဲ့ မတ်တတ်ထပြီးအရှေ့သို့သွားခဲ့ပါတယ်။

“အဲဒီလိုဖြစ်ရမှာ။ အဲဒီပုဂ္ဂိုလ်ကို ကျွန်ုပ်တို့စောင့်နေတာ” ဆိုပြီး တရားဟောဆရာက ပြောခဲ့ပါတယ်။

ဒါပေမဲ့ Violeta ဟာ အရှေ့ သွားတာ နောက်ဆုံးပုဂ္ဂိုလ်တော့မဟုတ်ပါ။ သူမ ရှေ့မှာရောက်သွားတဲ့အခါ၊ အသက် ၆၀ အရွယ်ရှိတဲ့ အမျိုးသားတစ်ဦးဟာ ရှေ့တက်လာပြီး၊ သူမရဲ့ဘေးမှာမတ်တတ်ရပ်ခဲ့ပါတယ်။ သူတို့ဟာ အတူ

တကွသမ္မာကျမ်းစာလေ့လာသင်ယူခဲ့ကြပါတယ်။ “ကျွန်တော်ကြောက်လန့်နေခဲ့တာ။ သင်သွားတာမြင်လို့ခွန်အားရပြီး ဒီမှာ ကျွန်တော်လည်းလာရတာ” ဆိုပြီး သူက ပြောခဲ့ပါတယ်။

Violeta အနေနဲ့ အံ့ဩခဲ့ပြီး၊ သူမ ကြိုးစားပြီး ဆုံးဖြတ်ခဲ့တဲ့အရာက တခြားတစ်စုံတစ်ဦးရဲ့အသက်တာမှာ အကျိုးသက်ရောက်မှုရှိမယ်ဆိုတာ သူမအနေနဲ့တစ်ခါမှမစဉ်းစားခဲ့ဖူးပါ။

ယခုအချိန်မှာ Violeta အနေနဲ့ ရေနစ်ခြင်းခံခဲ့လို့ကျေနပ်အားရခဲ့ပါတယ်။ စောင့်ဖို့ အကျိုးအကြောင်း မရှိဘူးဆိုတာ သူမအနေနဲ့ သိရှိလာခဲ့ပါတယ်။ သူမအနေနဲ့ ရေနစ်ခြင်းခံဖို့အတွက် သမ္မာကျမ်းစာတစ်အုပ်လုံးကိုသိဖို့မလိုပါဘူး။ သူမလုပ်ရမယ့်အရာက သူမအသက်တာမှာ သခင်ယေရှုထံဆက်ကပ်ဖို့နဲ့ သူ့ကိုစိတ်နှလုံးအကြွင်းမဲ့နဲ့ယုံကြည်ဖို့ပဲလိုအပ်ပါတယ်။

အဆုံးမှာတော့၊ ထောင်မှူးအနေနဲ့ ကယ်တင်ခြင်းရဖို့အတွက် သူ့ဘာလုပ်ရမလဲဆိုတာ ရှင်ပေါလုနဲ့သီလတို့ကို မေးလိုက်တဲ့အခါ၊ “သခင်ယေရှုကိုယုံကြည်လော့။ ယုံကြည်လျှင် သင်နှင့်သင်၏အိမ်သူအိမ်သားတို့သည် ကယ်တင်ခြင်း သို့ရောက်ကြလိမ့်မည်” ဆိုပြီး သူတို့က ပြန်ပြောခဲ့ကြပါတယ်။

Violeta အနေနဲ့ အသက် ၆၀ရှိပြီဖြစ်တဲ့ အမျိုးသားတစ်ဦးရေနစ်ခြင်းခံဖို့အတွက်၊ အားပေးဖို့ သူ့ဆုံးဖြတ်ချက်ကို သခင်ဘုရားက အသုံးပြုတဲ့အတွက်ပျော်မြူးခဲ့မိပါတယ်။

သူ့ဆုံးဖြတ်ချက်ရဲ့အကျိုးသက်ရောက်မှုဟာ ဆက်ပြီးတော့ ကြီးထွားခဲ့ပါတယ်။ ယခုအချိန်မှာ၊ အသက် ကိုးနှစ် အရွယ်ရှိတဲ့သူသားလည်း ရေနစ်ခြင်းခံချင်နေပါတယ်။ “သူ့ကိုမှန်ကန်တဲ့လမ်းကြောင်းအတိုင်း ကျွန်မကြီးထွားစေချင်ပါတယ်” ဆိုပြီး သူမက ပြောခဲ့ပါတယ်။

ဒီကွာတာရဲ့ ၁၃ ပတ်ဉာသ်တော်နေ့ အလှူငွေတစ်ချို့အားဖြင့် Violeta ရဲ့သားနဲ့ တစ်ခြားကလေးတွေက သခင်ဘုရားအကြောင်းကို သင်ကြားလို့ရအောင် ဥဇဘက် ကစ်စတန်နိုင်ငံ၊ Tashkent မြို့က မြော်လင့်ခြင်းအသင်းတော်ရဲ့ ပထမဆုံးအခြေခံမူလတန်းကျောင်းကို တည်ထောင်ဖွင့်လှစ်ရာမှာ ကူညီပံ့ပိုးသွားမှာဖြစ်ပါတယ်။

ဇွန်လ ၂၉ ရက်နေ့မှာ ရက်ရောစွာထည့်ဝင်မဲ့ သင်တို့ရဲ့ အလှူငွေအတွက် အထူးကျေးဇူးတင်ပါတယ်။

“သခင်ဘုရားဟာ အမှန်တကယ်ရှိပါတယ်”

မေလ (၁၁) ရက်၊

တင်ပြသူ-Sonya, Uzbekistanနိုင်ငံ။

(အရွယ်ရောက်ပြီးသား အမျိုးသမီးတစ်ဦးကို တင်ပြခိုင်းရန်)

Sonya အနေနဲ့ အထက်တန်းကျောင်းအောင်တဲ့အခါ၊ နာမည်ကြီးတဲ့ကောလိပ်တစ်ခုမှာ ဆေးဝါးဆိုင်ရာပညာ ရပ်ကို သင်ကြားချင်ခဲ့ပါတယ်။ ဒါပေမဲ့အဲဒီလောလိပ်မှာ ပညာသင်ဖို့အတွက် လာဘ်ထိုးရမှာ ဖြစ်ပါတယ်။

ယခုကာလမှာ Sonya ရဲ့ဇာတိ Uzbekistan နိုင်ငံမှာ ကျောင်းဝင်ဖို့အတွက် လာဘ်ထိုးဖို့ မလိုအပ်ပါ။ ဒါပေမဲ့ Sonya အနေနဲ့ ကောလိပ်သွားဖို့ပြင်ဆင်တဲ့အခါ၊ သူ့ဘဝဟာ တမူထူးခြားခဲ့ပါတယ်။

Sonya အနေနဲ့ ကောလိပ်မှာဆေးဝါးဆိုင်ရာပညာရပ်ကို သင်ယူချင်ကြောင်း သူ့အဖေကို ပြောပြခဲ့ပါတယ်။

ဘယ်လိုပဲဖြစ်ဖြစ်၊ Sonya အနေနဲ့ အကောင်းဆုံးကိုမျှော်လင့်ပြီး၊ ကျောင်းဝင်ခွင့်လျှောက်လွှာကို ဖြည့်စွက်ခဲ့ ပါတယ်။

သူ့မျှော်လင့်ချက်ကို ဆွေမျိုးတွေ၊ သူငယ်ချင်းတွေနဲ့ ကျောင်းဆရာတွေဆီမှာ ပြောပြခဲ့ပါတယ်။ သူတို့ကလည်း၊ “ကြီးမားတဲ့လာဘ်ထိုးဖို့ ပိုက်ဆံစုပြုလား” ဆိုပြီး မေးခဲ့ကြပါတယ်။

Sonya အနေနဲ့ပိုပြီးတော့ စိတ်ပူလာခဲ့ပါတယ်။ သူ့အဖေဆီမှာ လာဘ်ထိုးဖို့ပိုက်ဆံမရှိတဲ့အပြင်၊ ဆွေမျိုးတွေ သူငယ်ချင်းတွေဆီမှာလည်းပိုက်ဆံချေးဖို့ မကြိုးစားခဲ့ပါ။ အဖေက သူမအတွက်ဆေးဝါးဆိုင်ရာ ပညာရပ်ကိုသင်ကြားနိုင် ရန် ဆုပဲတောင်းပေးခဲ့ပါတယ်။ ကျောင်းဆရာမလုပ်တဲ့ အမေကလည်း ဆုတောင်းပေးနေခဲ့ပါတယ်။

Sonyaအနေနဲ့ဘာလုပ်ရမုန်း မသိတော့ပါ။ သူမက မိဘတွေနဲ့အသက်ငယ်စဉ်ကစပြီး မြော်လင့်ခြင်းအသင်း တော်ဘုရားကျောင်းမှာတက်ခဲ့ပါတယ်။ ဒါပေမဲ့၊ သူမအနေနဲ့ သခင်ဘုရားဟာ အမှန်တကယ်ရှိတယ်ဆိုတာ မယုံကြည်၊ လက်မခံခဲ့ပါ။ ဆုတောင်းပြီးတော့စောင့်နေရင်ပဲ ဖြစ်ပါ့မလား။ အမေက “ကောလိပ်ဝင်ခွင့်အတွက် စာမေးပွဲဖြေဖို့ သင် ပြင်ဆင်ရမှာဖြစ်ပြီး၊ ကျွန်ုပ်တို့ကလည်း ဆက်ပြီးဆုတောင်းနေရမှာ” ဆိုပြီး ပြောခဲ့ပါတယ်။

Sonya အနေနဲ့ အံ့ဩမဆုံး ဖြစ်ခဲ့ရပါတယ်။ သူ့ကြိုးစားမှုနဲ့ဆုတောင်းမှုကို ပေါင်းစပ်မှုလိုအပ်နေတယ်လို့ အမေ ကပြောနေသယောင် ဖြစ်ခဲ့ပါတယ်။ သူမအနေနဲ့ စာဖတ်ခဲ့ပါတယ်။ ဒါပေမဲ့ စာမေးပွဲဖြေရမယ့်နေ့တော့ မသေချာသေး ပါ။ ကောလိပ်မှာလျှောက်လွှာအပ်တဲ့အခါ၊ စာမေးပွဲဖြေမယ့်နေ့ မချမှတ်သေးပါ။

“သင့်ကို ကျွန်ုပ်တို့က ခေါ်ပါ့မယ်” ဆိုပြီး ကောလိပ်အုပ်ချုပ်ရေးမှူးတစ်ဦးက ပြောခဲ့ပါတယ်။

Sonya အနေနဲ့ စာမေးပွဲအတွက် ဆက်ပြီးစာဖတ်နေခဲ့ပါတယ်။ ၁၀၂၀ လွန်သွားပြီးတဲ့နောက်၊ သူမအနေနဲ့ စာဖတ်နေချိန်မှာ သူ့မိဘတွေကဆုတောင်းပေးခဲ့ပါတယ်။ ကောလိပ်ကနေ ဘယ်သူကမမခေါ်ခဲ့ပါ။

အဆုံးမှာ၊ နွေရာသီကုန်ခါနီးမှာ Sonya အနေနဲ့ စာမေးပွဲဖြေရမယ့်နေ့ရက်ကိုမေးဖို့ ကောလိပ်ကိုဖုန်းခေါ်ခဲ့ ပါတယ်။

“သင်ကောလိပ်မှာလာပြီး အဲဒီကိစ္စကိုဆွေးနွေးရမှာဖြစ်တယ်” ဆိုပြီး ဖုန်းကိုင်တဲ့ပုဂ္ဂိုလ်က ပြောခဲ့ပါတယ်။

Sonya နဲ့သူ့အမေတို့ဟာ မနက်ဆယ်နာရီမှာ ကောလိပ်သို့ရောက်လာခဲ့ပါ တယ်။ ဂိတ်စောင့်က “ကောလိပ်ဝင် ခွင့်စာမေးပွဲအားလုံးပြီးသွားပြီ” လို့ ပြောခဲ့ပါတယ်။

Sonya ဟာ လန့်သွားပြီး မခံမရပ်နိုင်ဖြစ်ခဲ့ပါတယ်။ သူမအနေနဲ့ ဝင်ခွင့်လျှောက်လွှာကို အချိန်မီတင်ခဲ့ပေမဲ့ သတ်မှတ်တဲ့နေ့မှာ ဘယ်သူကမှ သူမကို ဖုန်းမခေါ်ခဲ့ကြပါ။ ဝင်ခွင့်စာမေးပွဲ ဖြေဆိုဖို့အတွက် တစ်နေ့လုံးစာဖတ်လေ့ လာတာ အချိန်ဖြုန်းသလိုဖြစ်တယ်လို့ သူမ ခံစားခဲ့ရပါတယ်။

အမေက Sonya ရဲ့ ပူပင်သောကကိုမြင်ခဲ့လို့၊ “ကောလိပ်က ဝင်ခွင့်စာမေးပွဲရလဒ်ကို ကြေငြာပြီလား” ဆိုပြီး သူပြောခဲ့ပါတယ်။

Sonya က အမေနဲ့ နာမည်စာရင်းသွားကြည့်ခဲ့ပါတယ်။ Sonya အနေနဲ့ရုတ်တရက်သူ့နာမည်ကိုရှာတွေ့ခဲ့ပါတယ်။

“အမေရယ်၊ ကြည့်ပါဦး။ ကျွန်မကိုကောလိပ်က လက်ခံတယ်” ဆိုပြီး သူမကတအံ့တဩ ပြောခဲ့ပါတယ်။

လျှောက်ထားတဲ့ကျောင်းသားအများကြီးထဲမှာ လာဘ်ထိုးပဲ၊ ဝင်ခွင့်စာမေးပွဲတောင်မဖြေပဲနဲ့ သူမကို ကောလိပ် က လက်ခံခဲ့ပါတယ်။

သခင်ဘုရားအကြောင်း သူ့သံသယတွေအားလုံးဟာ ချက်ချင်းပဲကွယ်ပျောက် သွားခဲ့ပါတယ်။ ကောလိပ်မစ ခင်လေးမှာ Sonya အနေနဲ့ရေနှစ်ခြင်းခံခြင်းအားဖြင့် သူ့နှလုံးသားကို သခင်ယေရှုထံမှာ ဆက်ကပ်ခဲ့ပါတယ်။

“သခင်ဘုရားဟာ အမှန်တကယ်ရှိတယ်ဆိုတာ အတွေ့အကြုံက ကျွန်မကိုသင်ပေးခဲ့ပါတယ်” ဆိုပြီး သူမက ပြောခဲ့ပါတယ်။

စာစသင်ကြားပြီးတဲ့နောက်မှာ၊ အတန်းဖော်တွေက Sonya အနေနဲ့ကောလိပ်ဝင်ခွင့်ရဖို့အတွက် ဘယ်လောက် ပေးရသလဲဆိုပြီး မေးခဲ့ကြပါတယ်။

“ဘာမှမပေးရဘူး။ ဝင်ခွင့်စာမေးပွဲတောင်မဖြေရဘူး” ဆိုပြီးသူမကပြောခဲ့ ပါတယ်။

အံ့ဩမဆုံးဖြစ်ကြလို့၊ “ဒါဆိုရင် ကောလိပ်ကျောင်းသူတစ်ယောက်ဘယ်လိုဖြစ်လာတာလဲ” ဆိုပြီး သူတို့ကမေး ခဲ့ပါတယ်။ “ကျွန်မမှာအဆက်အသွယ်တွေရှိလို့ပါ” ဆိုပြီး သူမက ပြန်ပြောခဲ့ပါတယ်။

နောက်ပိုင်းမှာ၊ ကျောင်းသားတွေအနေနဲ့ Sonya က သခင်ဘုရားနဲ့အဆက်အသွယ်ရှိတာ၊ နားလည်သဘော ပေါက်ခဲ့ကြပါတယ်။ ကျောင်းသားအများစုက သူယုံကြည်ချက်ကိုသိရှိချင်ခဲ့ကြပါတယ်။ ဒါကြောင့် Sonya က ကျမ်းစာသင် တဲ့အဖွဲ့တစ်ဖွဲ့ကိုဖွဲ့စည်းခဲ့ပါတယ်။ အတန်းဖော် ၃ ယောက်ကသူတို့ရဲ့နှလုံးသားကို သခင်ယေရှုထံမှာဆက်ကပ်ခဲ့ကြပြီး၊ ရေနစ်ခြင်းခံခဲ့ကြပါတယ်။

ယခုအချိန်မှာ၊ Sonya အနေနဲ့ သူယုံကြည်ချက်ကိုဝေငှဖို့အတွက် အခွင့်အရေးကိုနေ့စဉ်ရက်စက် ရှာဖွေနေခဲ့ပါ တယ်။

“သခင်ဘုရားဟာ အမှန်တကယ်ရှိပါတယ်” ဆိုပြီး သူမက ပြောခဲ့ပါတယ်။

ဒီကွာတာရဲ့ ၁၃ ပတ် ဥပုသ်တော်နေ့အလှူငွေတစ်ချို့အားဖြင့် ဥဘောက်ကစ်စတန်နိုင်ငံ၊ Tashkent မြို့က၊ မြော်လင့်ခြင်း အသင်းတော်ရဲ့ပထမဆုံး အခြေခံမူလတန်းကျောင်းကို တည်ထောင်ဖွင့်လှစ်ရာမှာ ကူညီပံ့ပိုးသွားမှာဖြစ် ပါတယ်။

ဇွန်လ ၂၉ ရက်နေ့မှာ ရက်ရောစွာထည့်ဝင်မဲ့ သင်တို့ရဲ့အလှူငွေအတွက် အထူးကျေးဇူးတင်ပါတယ်။

“ဘတ်စ်ကား ရုပ်ကုမ္ပဏီ အခြေစိုက်ခြင်း”

မေလ(၁၈)ရက်၊

တင်ပြသူ- Chogik နဲ့ Tei. ဂျော်ဂျီယာနိုင်ငံ၊

(အရွယ်ရောက်ပြီးသား အမျိုးသမီးတစ်ဦးကို တင်ပြခြင်းရန်)

Chogik အနေနဲ့ ဘာသာစကားလေးမျိုးပြောတတ်ပေမဲ့၊ အဲဒီထဲက တစ်ဘာသာတောင်မှ စာမဖတ်ချင်ခဲ့ပါ။ စာဖတ်တာကို သူ့အနေနဲ့မနှစ်သက်ခဲ့ပါ။ နှစ်နဲ့ချီပြီး တော့ စာအုပ်တစ်အုပ်တောင်မ ဖွင့်ခဲ့ပါ။ အဲဒါနဲ့ ဂျော်ဂျီယာနိုင်ငံက ဘတ်စ်ကားမှတ်တိုင်မှာ Tei နဲ့ ဆုံတွေ့မိခဲ့ပါတယ်။

Chogik အနေနဲ့ ဘတ်စ်ကားမှတ်တိုင်မှာ ဘတ်စ်ကားစောင့်နေစဉ် Tei ရောက်လာခဲ့ပါတယ်။ Tei ဟာ Georgia နိုင်ငံက သူ့လူမျိုးတွေဆီမှာ ဧဝံဂေလိသတင်းစကားဝေငှာတဲ့ ကမ္ဘာ့သာသနာဖြန့် စေတနာ့ဝန်ထမ်းတစ်ယောက် ဖြစ်ပါတယ်။ အမျိုးသမီးနှစ်ဦးလည်း သူ့နဲ့အတူဘတ်စ်ကား စောင့်နေခဲ့ကြပါတယ်။

“ဘတ်စ်ကား ဘယ်တော့ရောက်လာမလဲ” ဆိုပြီး Chogik ကမေးခဲ့ပါတယ်။

Tei အနေနဲ့ ကားမောင်းဆရာကိုသိထားလို့ “ဘတ်စ်ကား မိနစ်အနည်းငယ်အတွင်းရောက်လိမ့်မယ်။ ကားဆရာ ကိုဖုန်းခေါ်ကြည့်လိုက်တော့ သူနီးကပ်လာပြီလို့ သူပြောခဲ့ပါတယ်” ဆိုပြီး ပြောခဲ့ပါတယ်။

Tei နဲ့ Chogik တို့ဟာ စပြီးစကားပြောခဲ့ကြပါတယ်။ မကြာခင်မှာပဲ၊ တူတူမြို့ငယ်ထဲက အလှမ်းကွာဝေးတဲ့နေရာမှာ သူတို့နေထိုင်ကြတာကို သူတို့နားလည်သဘောပေါက်ခဲ့ကြပါတယ်။ Tei အနေနဲ့ Chogik ရဲ့အမေအစ်ကိုတူမတွေကို သိနေခဲ့ပါတယ်။ သူမအနေနဲ့ ကိုဗစ်ကြောင့် ပိတ်ဆို့တဲ့ကာလမှာ သူတို့ဆီမှာ ထမင်းသွားပို့ခဲ့ပါတယ်။

အမျိုးသမီးတို့ဟာ ပျော်ရွှင်စွာစကားပြောခဲ့ကြပြီး၊ ဘတ်စ်ကားပေါ်ကနေ ဆင်းတဲ့နောက်ပိုင်းမှာ အဆက်အသွယ်လုပ်ခဲ့ကြပါတယ်။ ရက်သတ္တပတ်အနည်းငယ်အတွင်းမှာ ဆဲလ်ဖုန်းကနေတစ်ဆင့် သတင်းတွေရေးခဲ့ကြပါတယ်။

Chogik ရဲ့ မွေးနေ့မှာ၊ Tei အနေနဲ့ ဆားထဲပြီးခါချလို့ရတဲ့ဘူးတစ်လုံးနဲ့ သူ့ပန်းခြံထဲကနေ အနီရောင်အဖြူရောင်၊ အဝါရောင် ရောစပ်ထားတဲ့ နှင်းဆီပန်းတစ်စည်းကို လက်ဆောင်အနေနဲ့ပေးခဲ့ပါတယ်။ Chogik ဟာ အရောင်းစာရေးမတစ်ဦးအနေနဲ့အလုပ်လုပ်တဲ့ အရောင်းဆိုင်ကြီးတစ်ဆိုင်မှာ လက်ဆောင်ရခဲ့လို့၊ အရမ်းပျော်ခဲ့ပါတယ်။

အဲဒီနောက်ပိုင်းမှာ၊ အမျိုးသမီးနှစ်ဦးဟာသူတို့အိမ်မှာလည်ပတ်ခဲ့ပါတယ်။ Chogik အနေနဲ့Tei ဟာ မြော်လင့်ခြင်း အသင်းသူတစ်ဦးဖြစ်ကြောင်းသိရှိသွားခဲ့ပါတယ်။ သူမအနေနဲ့ မြော်လင့်ခြင်းအသင်းတော်အကြောင်းတစ်ခါမှ မကြားဖူးလို့ ပိုပြီးတော့ သိရှိချင်ခဲ့မိပါတယ်။

Tei အနေနဲ့Chogik က ဘာသာစကားလေးမျိုးပြောတတ်ပေမဲ့ စာဖတ်တဲ့ဝါသနာမပါတာကို သိရှိခဲ့ပါတယ်။ လွန်ခဲ့တဲ့၅ နှစ်အထက်တန်းအောင်ပြီးချိန်ကစပြီး၊ စာအုပ်တစ်အုပ်တောင်မှ သူမ ဖွင့်မဖတ်ခဲ့ပါ။ Tei အနေနဲ့ “Chogik ကဘုရားရဲ့နှုတ်ကပတ်တော်ကိုမဖတ်ချင်ဘူးဆိုရင်၊ သူမကို သခင်ဘုရားအကြောင်း ကျွန်မဘယ်လိုသင်ပေးရမလဲ” ဆိုပြီး စဉ်းစားခဲ့ပါတယ်။

Tei အနေနဲ့ ဂျော်ဂျီယာနိုင်ငံရဲ့မြို့တော် Tbilisi ကနေသိပ်မဝေးလှတဲ့၊ မြော်လင့်ခြင်းအသင်းတော်တစ်ပါးသို့၊ သူ့အသစ်သောမိတ်ဆွေကို ဘုရားကျောင်းသွားဖို့ခေါ် ဖိတ်ခဲ့ပါတယ်။ သူ့အစီအစဉ်ကတော့ မနက်ပိုင်းမှာဘုရားဝတ်ပြုပြီး၊ မွန်းလွဲပိုင်းမှာ ကျမ်းစာသင်တန်းအတွက် ဆက်နေဖို့ဖြစ်ပါတယ်။ သူမအနေနဲ့ Chogik က စာဖတ်ဝါသနာမပါလို့ မွန်းလွဲပိုင်းအစီအစဉ်မှာ စိတ်ဝင်စားမှာမဟုတ်ဘူးလို့ စဉ်းစားနေခဲ့ပြီး၊ မနက်ပိုင်းဝတ်ပြုအစီအစဉ်မှာပဲ Chogik ကို ခေါ်ဖိတ်ခဲ့ပါတယ်။

ဒါပေမဲ့၊ Chogik ဟာ Tbilisi မြို့တော်မှာသွားဖို့ခေါ်ဖိတ်မှုကြောင့်အရမ်းကျေနပ်ခဲ့ပြီး၊ တစ်နေ့က Tei နဲ့အတူနေမယ်လို့ သူပြောလိုက်တဲ့အခါ Tei အနေနဲ့လည်း သဘောတူခဲ့ပါတယ်။

Chogik အနေနဲ့ ဥပုသ်တော်နေ့ဝတ်ပြုခြင်း အစီအစဉ်မှာ ပျော်ခဲ့ပါတယ်။ တရားဟောဆရာကသခင်ဘုရားနဲ့ ပိုပြီးနီးကပ်လိုချင်သူတွေအတွက် ဆုတောင်းပေးဖို့ကမ်းလှမ်းတဲ့အခါ အရှေ့သို့ သူမ သွားခဲ့ပါတယ်။

မွန်းလွဲပိုင်းသင်တန်းမှာ၊ ပါစတာအဖွဲ့ဟာ စင်မြင့်ပေါ်မှာထိုင်ခဲ့ကြပါတယ်။ သမ္မာကျမ်းစာ သင်ပေးနည်းကို သင်ကြားလေ့လာချင်တဲ့ အသင်းသားတွေဟာ စင်မြင့်ပေါ်မှာထိုင်ခဲ့ကြပါတယ်။ ပါစတာတစ်ဦးက Chogik ကို “ညီမ၊ ရေနစ်ခြင်းခံပြီးပြီလား”ဆိုပြီး မေးခဲ့ပါတယ်။ Chogik က “ရေနစ်ခြင်းမခံသေးပါ” ဆိုပြီး ပြန်ပြောခဲ့ပါတယ်။

“သင့်ကို ကျွန်တော်အလိုရှိတယ်” ဆိုပြီး Chogik ကို စင်မြင့်ပေါ်မှာသူခေါ်ဖိတ်ခဲ့ပါတယ်။

Chogik ဟာ ရက်ကိုးရက်ကန်းနဲ့ စင်မြင့်ပေါ်သို့ရောက်သွားပါတယ်။ သူမနေ လို့ပျော်အောင် စင်မြင့်ပေါ်က သူ့ဘေးနားမှာ Tei ထိုင်ခဲ့ပါတယ်။

ပြီးတော့ ပါစတာက ကျမ်းစာသင်ပေးဖို့ပြုလုပ်ခဲ့ပြီး Chogik ကို သာကေအနေနဲ့အသုံးပြုခဲ့ပါတယ်။ ကျမ်းစာလေ့လာရာမှာမေးခွန်းတွေရဲ့အဖြေရှာဖို့အတွက် ပါစတာက Chogik ကို သမ္မာကျမ်းစာဖွင့်ခိုင်းလိုက်ပါတယ်။ Chogik ရဲ့အသက်တာမှာသမ္မာကျမ်းစာဖွင့်တာ ပထမဆုံးအကြိမ်ဖြစ်ပါတယ်။ မေးခွန်းတွေအတွက် ကျမ်းချက်တွေနဲ့အဖြေတွေကို တွေ့အောင်ရှာဖို့ ပါစတာက ပြသခဲ့ပါတယ်။

သူတို့ရဲ့အိမ်ပြန်ခရီးမှာ Tei အနေနဲ့ သမ္မာကျမ်းစာလေ့လာတာ Chogik ရဲ့ တွေးဆမှုကို မေးမြန်းခဲ့ပါတယ်။

“သမ္မာကျမ်းစာထဲမှာ အဖြေရှာတာ ကျွန်မသဘောကျခဲ့ပါတယ်။ ယခုအချိန်မှာ တစ်ခါမှမခံစားဖူးတဲ့ ငြိမ်းချမ်းမှုကို ကျွန်မခံစားရပါတယ်” ဆိုပြီး သူမကပြောခဲ့ပါတယ်။

Tei အနေနဲ့ သူ့လွယ်အိတ်ထဲကနေ သမ္မာကျမ်းစာတစ်အုပ်ကို ဆွဲထုတ်ပြီးတော့ “ဒီသမ္မာကျမ်းစာအုပ်ကို လက်ဆောင်အနေနဲ့ကျွန်မပေးပါတယ်” ဆိုပြီး ပြောရင်း၊ ပေးအပ်ခဲ့ပါတယ်။

Chogik အနေနဲ့ Tei က သူ့ကိုကျမ်းစာသင်ပေးဖို့တောင်းဆိုခဲ့ပါတယ်။

Tei အနေနဲ့ သန့်ရှင်းသောဝိညာဉ်တော်က မဖြစ်နိုင်ပုံပေါ်တဲ့အရာကိုလုပ်ဆောင်ပေးခဲ့လို့ အရမ်းပျော်ခဲ့ပါတယ်။ Chogik အနေနဲ့သူ့အသက်တာမှာ ပထမအကြိမ်စာဖတ်ချင်ခဲ့တာမကပဲ၊ သမ္မာကျမ်းစာကိုလည်း သူ့အနေနဲ့ဖတ်ချင်လာခဲ့ပါတယ်။

ယခုအချိန်မှာ Tei နဲ့ Chogik တို့ဟာ သမ္မာကျမ်းစာကိုအတူတကွလေ့လာနေကြပြီး၊ Chogik အနေနဲ့ ပဉ္စမဘာသာစကားဖြစ်တဲ့ ကောင်းကင်ဘုံရဲ့ထာဝရမေတ္တာဘာသာစကားကို သင်ယူနေပါတယ်။ အဲဒီအမျိုးသမီးနှစ်ဦးတို့ဟာ ဥပုသ်တော်နေ့မှာအတူတကွ ဘုရားဝတ်ပြုခဲ့ကြပါတယ်။

လူတွေ့မေးမြန်းမှုတစ်ခုမှာ ဘတ်စ်ကားရပ်ရာမှာ မမျှော်လင့်ပဲနဲ့ Chogik နဲ့ဆုံတွေ့ခဲ့လို့ Tei အနေနဲ့ သခင်ဘုရားကိုချီးမွမ်းခဲ့ပါတယ်။

“Chogik နဲ့ ဘတ်စ်ကားရပ်ရာမှာ ကျွန်မ မတော်တဆဆုံတွေ့ခဲ့ပါတယ်။ အဲဒါဟာသခင်ဘုရားရဲ့ ကြီးမြတ်လှတဲ့အံ့ဩဖွယ်ဖြစ်ရပ်တစ်ခု ဖြစ်ပါတယ်” ဆိုပြီး သူမကပြောခဲ့ပါတယ်။

“ကျွန်မစာဖတ်ချင်ဘူး။ ဒါပေမဲ့ သမ္မာကျမ်းစာအုပ်တော့ ကျွန်မဖတ်ချင်ပါတယ်” ဆိုပြီး Chogik က ပြောခဲ့ပါတယ်။

ဒီကွာတာရဲ့ ၁၃ ပတ် ဥပုသ်တော်နေ့အလှူငွေတစ်ချို့အားဖြင့် ဂျော်ဂျီယာနိုင်ငံမှာ ကျန်းမာရေးဌာနတစ်ခုတည်ထောင်ဖွင့်လှစ်ရာမှာ ကူညီပံ့ပိုးသွားမှာဖြစ်ပါတယ်။

ဇွန်လ ၂၉ ရက်နေ့မှာ ရက်ရောစွာထည့်ဝင်မဲ့ သင်တို့ရဲ့အလှူငွေအတွက် အထူးကျေးဇူးတင်ပါတယ်။

“ကြိုရာ ကျန်း ဖုန်းနံပါတ်ခေါ်ဆိုမှု”

မေလ (၂၅)ရက်၊

တင်ပြသူ-Lyubov, အာမေးနီးယားနိုင်ငံ၊

(အရွယ်ရောက်ပြီးသား အမျိုးသမီးတစ်ဦးကို တင်ပြခိုင်းရန်)

Lyubov အနေနဲ့ အာမေးနီးယားနိုင်ငံမှာ တစ်စုံတစ်ရာထက်သခင်ယေရှုအတွက် သူ့ချစ်ခြင်းမေတ္တာကို ဝေငှ ဟောကြားချင်ခဲ့ပါတယ်။ ဒါပေမဲ့ ဘယ်လိုလဲ။

မိတ်ဆွေတစ်ဦးက တယ်လီဖုန်းနဲ့သက်သေခံဖို့အကြံပေးခဲ့ပါတယ်။ အဲဒီအချိန်ဟာ ၁၉၉၅ ခုနှစ်ဖြစ်ပြီး၊ ရုရှားနိုင် ငံမှာ ဆဲလ်ဖုန်းတွေကိုမသုံးသေးပါ။ သူမအနေနဲ့ ကြိုးဖုန်းကိုသုံးပြီး ခေါ်ဆိုရမှာဖြစ်ပါတယ်။

Lyubov အနေနဲ့ လူစိမ်းတွေကိုဖုန်းနဲ့တစ်ခါမှ စကားမပြောခဲ့ဖူးပါ။ အဲဒီအကြံကသူ့ကိုခြောက်လှန့်စေခဲ့ပါတယ်။ ဘယ်မှာစရမလဲဆိုတာ သူမအနေနဲ့ မသိခဲ့ပါ။ သူမအနေနဲ့ဖုန်းနဲ့သက်သေခံဖို့ သခင်ဘုရားရဲ့အလိုတော် ဟုတ်မဟုတ် ဖော်ပြပေးဖို့အတွက် ကိုယ်တော့ဆိုမှာ ၇ ရက်တိုင်တိုင် ဆုတောင်းခဲ့ပါတယ်။

သူမဆုတောင်းရင်းနဲ့ပဲ၊ လူစိမ်းတွေနဲ့စကားပြောဖို့ဆန္ဒဟာ သူ့စိတ်ထဲမှာ ဖြည်းဖြည်းချင်းကြီးထွားလာခဲ့ပါတယ်။ သတ္တမနေ့မှာ သူမက “ဘယ်ဖုန်းနံပါတ်ခေါ်မလဲကျွန်မကို ပြောပြပါ” ဆိုပြီးဆုတောင်းခဲ့ပါတယ်။ ဒါနဲ့သူမက ကြိုရာကျ ပန်းဖုန်းနံပါတ်ကိုလှည့်လိုက်ပါတယ်။

လူစိမ်းတစ်ယောက်ထံမှာ “ဟဲလို၊ သင်နဲ့အတူကျွန်မ သမ္မာကျမ်းစာလေ့လာချင်ပါတယ်” ဆိုပြီး သူမက ပြောပြ ခဲ့ပါတယ်။

တုံ့ပြန်ချက်တွေဟာ အားရစရာမကောင်းပါ။ တစ်ချို့လူတွေကတော့၊ ဂရုတစိုက်နားထောင်ခဲ့ကြပါတယ်။ ဒါပေမဲ့ သမ္မာကျမ်းစာလေ့လာဖို့တော့ ယဉ်ကျေးစွာငြင်းပယ်ခဲ့ကြပါတယ်။

နောက်ပြီးတော့ Lyubov အနေနဲ့ အသက်ကြီးတဲ့ အမျိုးသမီး Olga ကို ဖုန်းခေါ်ခဲ့ပါတယ်။ သူမအနေနဲ့ သမ္မာကျမ်းစာလေ့လာဖို့ သဘောတူခဲ့ပါတယ်။

Olga ဟာ ဖုန်းခေါ်တာပျော်ခဲ့ပြီး၊ အမျိုးသမီး ဦးတို့ဟာ ပုံမှန်စကားပြောခဲ့ကြပါတယ်။ သူတို့တစ်ခါက စကား ပြောနေတုန်း၊ Olga အနေနဲ့ သူ့ယောက္ခမဟာအသက်ကြီးရုံတင်မကပဲ၊ ဖျားပြီး ခရစ်ယာန်မဟုတ်ကြောင်းလည်း ပြောခဲ့ပါ တယ်။

“သင့်ယောက္ခမဆိုမှာ သွားပြီးတော့ သခင်ယေရှုအကြောင်းကို ပြောပြလိုက်ပါ။ သူ့ကိုယ်တိုင် ကယ်တင်ရှင်အ နေနဲ့ သခင်ယေရှုကို လက်ခံဖို့တောင်းဆိုလိုက်ပါ” ဆိုပြီး Lyubov ကပြောခဲ့ပါတယ်။

Lyubov အနေနဲ့ ရက်အနည်းငယ်ကြာပြီးတဲ့နောက်မှာ ဖုန်းပြန်ခေါ်လိုက်ပါတယ်။ သူ့ယောက္ခမသေဆုံးကြောင်း Olga ကပြောခဲ့ပါတယ်။ ဒါပေမဲ့ “ကျွန်မတို့စကားပြောခဲ့တဲ့နေ့မှာပဲ၊ သူ့ဆိုမှာ ကျွန်မ သခင်ယေရှုအကြောင်းကို သွားပြော ပြခဲ့ပါတယ်။ သူမက သူ့ကိုယ်တိုင်ကယ်တင်ရှင်အနေနဲ့ သခင်ယေရှုကို လက်ခံခဲ့ပြီး၊ သူ့အပြစ်တွေကိုခွင့်လွှတ်ဖို့ ကိုယ်တော့ထံမှာ သူမက တောင်းဆိုခဲ့ပါတယ်။ အဲဒီညမှာပဲ သူမသေဆုံးခဲ့ပါတယ်” ဆိုပြီး သူ့မှာ မျှော်လင့်ချက်ရှိကြောင်း ပြောခဲ့ပါတယ်။

နောက် ၂နှစ်မှာ၊ Olga က သူ့နှလုံးသားကို သခင်ခရစ်တော်ထံမှာဆက်ကပ်ခဲ့ပြီး၊ တစ်ခြားဆွေမျိုးတစ်ဦးနဲ့အတူ ရေနှစ်ခြင်းခံခဲ့ပါတယ်။

လူသုံးဦး Olga ရယ်၊ သူ့ယောက္ခမရယ်၊ တစ်ခြားဆွေမျိုးတစ်ဦးရယ်၊ တယ်လီဖုန်းနဲ့ခေါ်ဆိုမှုကြောင့်သခင်ခရစ် တော်ဆီကို ပို့ဆောင်နိုင်ခဲ့လို့ Lyubov ဟာပျော်မြူးမဆုံးဖြစ်ခဲ့ရပါတယ်။

Lyubov အနေနဲ့ ဆက်ပြီးတော့ ဖုန်းခေါ်ခဲ့ပါတယ်။ Lyubov အနေနဲ့ သခင်ဘုရားကိုပြောပြတဲ့အခါ၊ ဖုန်းကိုင် တဲ့အမျိုးသမီးတစ်ဦးက “ကျွန်မမှာနေမကောင်းတဲ့သမီးတစ်ယောက်ရှိပါတယ်။ သူမက ပြင်းထန်တဲ့ ဝက်ရူးပြန်ရောဂါရှိ ပါတယ်။ သူ့အနေနဲ့ မျှော်လင့်ချက်အကုန်လုံး ဆုံးရှုံးခဲ့ရပါတယ်။ သင့်အနေနဲ့စကားပြောချင်တယ်ဆိုရင် သူမနဲ့ စကားပြောလို့ရပါတယ်” လို့ ငိုရွိုက်ပြီး ပြောခဲ့ပါတယ်။

Lyubov အနေနဲ့ စကားပြန်မပြောခင်မှာ၊ အသက် ၂၃နှစ်အရွယ်ရှိတဲ့ သူ့သမီး Alla ကို ဖုန်းပေးလိုက်ပါတယ်။

Lyubov အနေနဲ့ စကားပြောခဲ့ပေမဲ့၊ တစ်ဖက်မှာငြိမ်နေပါတယ်။ Lyubov ဟာတစ်ဖက်ပဲ ဖုန်းခေါ်တာသုံးနေကျမ ဟုတ်လို့ အကူအညီအတွက် သူမ ဆုတောင်းခဲ့ပါတယ်။

သူမဖုန်းပြန်ခေါ်တဲ့အခါ၊ သူမအနေနဲ့ အယ်လင်ဂိုက်ရေးသားတဲ့ ရှေးစာပေစာအုပ်ကိုဖတ်နေမိပါတယ်။ ကမ္ဘာ သစ်အကြောင်းဖတ်ရလို့ သာယာကြည်နူးမိကြောင်း Allaကိုပြန်ပြောပြခဲ့ပါတယ်။ Alla ကတော့ စကားပြန်မပြောခဲ့ပါ။

Lyubov အနေနဲ့ ကမ္ဘာ့အသစ်မှာသူကလေးတွေအတွက် သခင်ဘုရားက၊ သာယာကြည်နူးဖွယ်ကောင်းတဲ့ပန်းခြံ အကြောင်းကို ဖော်ပြခဲ့ပါတယ်။ Alla က စကားပြန်မပြောသေးပါ။

ပြီးတော့ Lyubov အနေနဲ့ ဆိုဗီယက်ခေတ်တုန်းက အထင်ကရဖြစ်တဲ့ကာတွန်းပုံနဲ့လုပ်ထားတဲ့လှပတဲ့ ပန်းခြံတစ် ခြံကိုသတိရမိခဲ့ပါတယ်။

“အဲဒီကာတွန်းကိုသင်သိပါသလား” ဆိုပြီး သူမက မေးခဲ့ပါတယ်။

တစ်ဖက်က သဘောကျလို့ ရယ်မောခဲ့ပါတယ်။ Alla အနေနဲ့ ပထမအကြိမ်အသံထွက်တာဖြစ်လို့ Lyubov ကအံ့သြခဲ့ပါတယ်။

“ဘာလို့ရယ်နေရတာလဲ။ အဲဒီကာတွန်းပုံထက် ပိုပြီးတော့လှပတဲ့ပန်းခြံတစ်ခြံကို သခင်ဘုရားကပြင်ဆင်နေတာကို တွေးဆကြည့်ပါ” ဆိုပြီး သူမက ပြောပြခဲ့ပါတယ်။

Lyubov အနေနဲ့ ကမ္ဘာ့အသစ်အကြောင်းကိုဆက်ပြီးတော့ ပြောပြခဲ့ပါတယ်။

အဲဒီနောက်မှာ “ကျွန်မအနေနဲ့ သင်စကားပြောတာကို အကြာကြီးနားထောင်နေခဲ့ပါတယ်။ သင်ပြောတာအား လုံး အကုန်စိတ်ဝင်စားဖို့ကောင်းတယ်” ဆိုပြီးအမျိုးသမီးတစ်ဦးက ပြောခဲ့ပါတယ်။

Alla အနေနဲ့ အားရပါးရ ရယ်မောခဲ့ပါတယ်။ သူတို့ဖုန်းပြောနေတာကို ချောင်းနားထောင်တဲ့သူရှိပါတယ်။ အဲဒါ ကို Lyubov အနေနဲ့သဘောကျခဲ့ပါတယ်။

ပြီးတော့ Alla ရဲ့အမေက ဖုန်းနဲ့ Alla စကားပြောတာကိုကြားရလို့ဝမ်းသာခဲ့ပြီး၊ ဘာကြောင့်သူမရယ်မောလဲ ဆိုတာကို သူမက စဉ်းစားနေခဲ့ပါတယ်။

ဒါကြောင့်မို့ Alla ရယ်၊ သူ့အမေရယ်၊ သူတို့အိမ်နီးချင်းရယ်၊ လူသုံးယောက်တို့ဟာ Lyubov ရဲ့သမ္မာကျမ်းစာ လေ့ လာတဲ့အဖွဲ့မှာ စပြီးပါဝင်လာခဲ့ကြပါတယ်။

“ခဏခွင့်ပြုပါဦး။ သင်တို့စကားပြောတာကို ကျွန်တော်နားထောင်နေပါတယ်။ စိတ်ဝင်စားစရာ အရမ်းကောင်း ပါတယ်” ဆိုပြီး သူမက ပြောခဲ့ပါတယ်။

သူဟာ တစ်ခြားခရစ်ယာန်ဂိုဏ်းဂဏက ခေါင်းဆောင်တစ်ဦးဖြစ်တာကို သူ့ဟာသူမိတ်ဆက်ခဲ့ပါတယ်။ အဲဒါနဲ့ Lyubov ရဲ့ကျမ်းစာလေ့လာတဲ့အဖွဲ့မှာ လူလေးဦးရှိလာခဲ့ပါပြီ။

သိပ်မကြာခင်မှာပဲ Alla အနေနဲ့ သူ့နှလုံးသားကို သခင်ယေရှုထံဆက်ကပ်ခဲ့ပြီး၊ ရေနစ်ခြင်းခံခဲ့ပါတယ်။ သူ့ဝက ရူးပြန်ရောဂါဟာ အဆုံးသတ်ခဲ့ပြီး၊ ယခုအချိန်မှာ သူမဟာ သစ္စာရှိတဲ့ မြော်လင့်ခြင်းအသင်းသူဖြစ်ပါတယ်။

Lyubov အနေနဲ့ ဖုန်းအားဖြင့်သက်သေခံခွင့်ရတဲ့အတွက် သခင်ဘုရားကို ချီးမွမ်းခဲ့မိပါတယ်။

“သခင်ဘုရားက လူစိမ်းတွေဆီမှာတယ်လီဖုန်းအားဖြင့် သက်သေခံဖို့ဆုကျေးဇူးပေးတော်မူတဲ့အတွက် ကိုယ် တော်ကို ကျွန်မအရမ်းကျေးဇူးတင်ပါတယ်” ဆိုပြီး သူမက ပြောခဲ့ပါတယ်။

ဒီကွာတာရဲ့ ၁၃ပတ် ၂၃ပတ်တော်နေ့အလှူငွေတစ်ချို့အားဖြင့် Lyubov နေထိုင်တဲ့ အာမေးနီးယားနိုင်ငံက Yerevan မြို့မှာ မိသားစုတွေကသခင်ဘုရားအကြောင်းသိရှိလာဖို့အတွက် ကူညီမစမယ့် သြဇာလွှမ်းမိုးမှုဌာနတစ်ခု တည် ထောင်ဖွင့်လှစ်ရာမှာ ကူညီပံ့ပိုးသွားမှာဖြစ်ပါတယ်။

ဇွန်လ ၂၉ရက်နေ့မှာ ရက်ရောစွာထည့်ဝင်မဲ့သင်တို့ရဲ့ အလှူငွေအတွက် အထူးကျေးဇူးတင်ပါတယ်။

“သီချစ်ရမယ့် သီချင်းတစ်ပုဒ်”

ဇွန်လ(၁)ရက်

တင်ပြသူ-Viktor, Belarus နိုင်ငံ

(အရွယ်ရောက်ပြီးသား အမျိုးသားတစ်ဦးကို တင်ပြခိုင်းရန်)

Viktor ဟာ ဘယ်လာရုနိုင်ငံမှာ ဦးနှောက်လေဖြတ်တဲ့ရောဂါနဲ့ မွေးဖွားလာခဲ့ပါတယ်။ သူ့ဦးနှောက်ဟာ ကိုယ်ဝန်ဆောင်ချိန်မှာပုံမှန်အတိုင်းမကြီးထွားပါ။ မွေးရာပါရောဂါဖြစ်လို့ အကြာကြီးဆေးကုသမှုခံယူရမှာဖြစ်ပါတယ်။ ကိုယ်ခန္ဓာရောဂါကုထုံး၊ ဆေးဝါးနဲ့ ခွဲစိတ်ကုသမှုတွေလည်း ပါဝင်မှာဖြစ်ပါတယ်။ ဆရာဝန်တွေအနေနဲ့ဆေးကုသမှုကြောင့် သက်သာနိုင်ပေမဲ့၊ သူ့အခြေအနေဟာ ကုသလို့မရနိုင်ဘူးလို့ ပြောခဲ့ကြပါတယ်။

သူ့အနေနဲ့ဝက်ရူးပြန်ရောဂါကြောင့် ဝေဒနာခံစားခဲ့ရပါတယ်။

ယောက်ျားလေးတွေက “နာမကျန်းသူ၊ ပထမအဖွဲ့” ရဲ့ ရောဂါစစ်တမ်းကိုလက်ခံရရှိခဲ့ပါတယ်။ အဲဒါဟာ နိုင်ငံအနေနဲ့အပြင်းထန်ဆုံး မသန်မစွမ်းမှုအဖြစ် အသိအမှတ်ပြုတာဖြစ်ပါတယ်။

Viktor အနေနဲ့ သူ့အမေကစွန့်လွှတ်ခဲ့တဲ့အခါ၊ စိတ်ပျက်ဖွယ်ကောင်းခဲ့ပြီး၊ ရက်စက်တဲ့အနာဂတ်ကို ရင်ဆိုင်ခဲ့ရပါတယ်။ မိဘမဲ့ကလေးတွေထားရာနေရာတစ်ခုမှာ နေထိုင်ဖို့အတွက် သူ့ကို ပို့လွှတ်ခဲ့ပါတယ်။

ဘယ်လာရုနိုင်ငံက မြော်လင့်ခြင်းအသင်းတော်မှ အမေတစ်ဦးအနေနဲ့၊ ဆေးရုံမှာတစ်ညကလေးတစ် ယောက် ဝိုင်းလိုက်၊ တိတ်ဆိတ်လိုက်နဲ့ နီးထွားခဲ့ပါတယ်။ အဲဒီလိုသံက၊ သူ့နှလုံးသားထဲမှာ စွဲလန်းခဲ့ပါတယ်။ သူ့အနေနဲ့ ထပြေးတော့ အဲဒီကလေး ကိုလိုက်ရှာခဲ့ပါတယ်။ သူ့နာပြုဆရာမတစ်ဦးက ကလေးဆောင်မှာရှိတဲ့ Daniil ကို ပြသခဲ့ပြီး၊သူ့အမေက သူ့ကိုစွန့်လွှတ်ခဲ့ကြောင်း ပြောခဲ့ပါတယ်။

အမေအနေနဲ့ အဲဒီကလေးကို သနားလို့မနက်ပိုင်းမှာ သူ့ခင်ပွန်းကိုခေါ်လိုက်ပါတယ်။

“ဒီမှာကလေးတစ်ယောက်ရှိတယ်။ လာကြည့်ပါဦး” ဆိုပြီးသူမကပြောခဲ့ပါတယ်။

ကလေးကိုသူသွားကြည့်ပြီးတဲ့နောက်၊ သူတို့လင်မယားနှစ်ယောက်အဲဒီကလေးကိုထပ်ပြီးကြည့်ခဲ့ကြပါတယ်။ ပြီးတော့ သူ့ကိုမွေးစားဖို့ သူတို့စဉ်းစားခဲ့ကြပါတယ်။

သူတို့မှာသားသမီးငါးယောက်ရှိပါတယ်။ အသက်၁နှစ်ရှိတဲ့ Daniil က သူတို့ရဲ့ပထမဆုံးသောသား ဖြစ်လာခဲ့ပါတယ်။

သိမ်မကြာခင်မှာပဲ၊ ဒုတိယကလေးမွေးစားဖို့ စကားပြန်ပြောခဲ့ကြပါတယ်။ သူတို့အနေနဲ့ Daniil ဟာအသက်ငါးနှစ်ရှိပြီး၊ ဦးနှောက်ဆိုင်ရာလေဖြတ်တဲ့ရောဂါရှိကြောင်း သိရှိခဲ့ကြပါတယ်။ သူတို့က မိဘမဲ့ကလေးတွေထားရာနေရာကနေ Viktor ကို မွေးစားဖို့အိမ်သို့ ခေါ်ဆောင်ခဲ့ကြပါတယ်။

Viktor အနေနဲ့ မိသားစုအသစ်ထံမှ ပထမအကြိမ်သခင်ဘုရားအကြောင်းကိုကြားခဲ့ရပါတယ်။ သူ့အနေနဲ့သမ္မာကျမ်းစာဖတ်ဖို့နဲ့ ဆုတောင်းဖို့ သင်ယူခဲ့ပါတယ်။ ဥပုသ်နေ့တိုင်း သူ့မိသားစုနဲ့အတူဘုရားကျောင်း တက်ခဲ့ပါတယ်။

သူ့အသက်ကြီးလာသလို၊ သူဟာ သခင်ဘုရားဆီကနေ အံ့ဩဖွယ်ဖြစ်ရပ်တစ်ခုဖြစ်တာကို သူ့နားလည်သဘောပေါက်ခဲ့ပါတယ်။ သူ့အသက်တာမှာ သခင်ဘုရားရဲ့ အလိုတော်အတိုင်းပြည့်စုံစေဖို့ သူလိုက်လံရှာဖွေခဲ့ပါတယ်။

နှစ်တွေကုန်သွားခဲ့သလို၊ Viktor လည်း အရပ်ရှည်ပြီး ပိုမိုသန်စွမ်းလာခဲ့ပါတယ်။ ဒါပေမဲ့၊ ဆေးမှတ်တမ်းအရ သူဟာ ‘နာမကျန်းသူ၊ပထမအဖွဲ့’ ထဲမှာ ပါဝင်နေဆဲပါ။

သူ့စတန်း အောင်တဲ့အခါ၊ ပညာဆက်သင်ဖို့အတွက် သူ့မှာရွေးချယ်စရာမရှိခဲ့ပါ။ ဆရာဝန်က သူ့ကို ဘိနပ်ပြင်ဖို့ ဟင်းသီးဟင်းရွက်တွေရောင်းဖို့ သူ့သင်လို့ရကြောင်းပြောခဲ့ပါတယ်။ သူ့ဆေးမှတ်တမ်းအရ လေးလံတဲ့အလုပ်နဲ့ တစ်ခြားလှုပ်ရှားမှုတွေကို ရှောင်ဖို့ပဲ ဖြစ်ပါတယ်။

Viktor အနေနဲ့ ဘိနပ်ပြင်တာ၊ သစ်သီးဝလံရောင်းတာကို မလုပ်ချင်ခဲ့ပါ။ သခင်ဘုရားကြားဝင်လာဖို့အတွက် သူ့ဆုတောင်းခဲ့ပါတယ်။

သိမ်မကြာခင်မှာပဲ၊ သခင်ဘုရားက မမျှော်လင့်တဲ့နည်းနဲ့ လုပ်ဆောင်ပေးခဲ့ပါတယ်။ ဆရာဝန်တွေက ချက်ချင်းပဲ နာမကျန်းအဖွဲ့ပထမဆေးမှတ်တမ်းမှာ၊ သူပါဝင်တော့ဘူးလို့ ကြေငြာခဲ့ပါတယ်။ အမှန်တကယ်ဆိုရင်၊ ဆရာဝန်တွေက သူ့ကို မသန်မစွမ်းမဖြစ်တော့ဘူးလို့ ပြောခဲ့ကြပါတယ်။ သူဟာ အရပ်ရှည်ပြီး၊ ကျန်းမာသန်စွမ်းခဲ့တဲ့အပြင်၊ ဝက်ရူးပြန်ရောဂါလည်း မရှိတော့ပါ။ အဲဒါဟာ အံ့ဩဖွယ်ဖြစ်ရပ်တစ်ခု ဖြစ်ပါတယ်။

ဖခင်အနေနဲ့ တေးဂီတကို Viktor က အသက်မွေးမှုအတွက်စဉ်းစားဆင်ခြင်ဖို့ အကြံပေးခဲ့ပါတယ်။ သူ့အနေနဲ့ သီချင်းဆိုတာနှစ်သက်ခဲ့ပြီး၊ ဘုရားကျောင်းမှာ အထူးသီချင်းတွေကို ခဏခဏ သီဆိုခဲ့ပါတယ်။

Viktor အနေနဲ့ တေးဂီတဆိုင်ရာကျောင်းက လက်ခံခဲ့လို့ အရမ်းပျော်ခဲ့ပါတယ်။ မကြာခင်မှာပဲ၊ သီချင်းဆိုရုံတင် မက၊ သီချင်းရေးစပ်မှုကိုလည်း သင်ကြားလေ့လာခဲ့ပြီး၊ စန္ဒယားလည်းတီးခဲ့ပါတယ်။ သိပ်မကြာခင်မှာပဲ၊ သူက သူ့ကိုယ်ပိုင် တေးဂီတဖျော်ဖြေတဲ့အဖွဲ့ကို ဖွဲ့စည်းခဲ့ပါတယ်။

ယခုအချိန်မှာ၊ Viktor အနေနဲ့၊ တေးဂီတကျောင်းကနေ အောင်သွားရင်ဘာဖြစ်မလဲဆိုတာ မသေမချာဖြစ်ခဲ့ရပါ တယ်။ ဒါပေမဲ့၊ ရုရှားနိုင်ငံက Zaoksky မြော်လင့်ခြင်းတက္ကသိုလ်ရဲ့ တေးဂီတကျောင်းမှာ တေးဂီတပညာကို ဆက်လက် သင်ယူချင်ခဲ့ပါတယ်။

ကိစ္စတစ်ခုမှ သူ့စိတ်မပူခဲ့ပါ။ ယေရမိ ၂၉:၁၁ထဲမှာ၊ “တစ်ဖန်မိန့်တော်မူသည်ကား၊ ငါသည် သင်တို့ကိုအကျိုးနည်း စေခြင်းငှာ၊ ကြံစည်သောအကြံမဟုတ်ပဲ၊ သင်တို့သည်မျှော်လင့်သောအကျိုးကို ရမည်အကြောင်း၊ ငြိမ်ဝပ်စေခြင်းငှာသာ၊ သင်တို့အဖို့ကြံစည်သောအကြံတို့ကို ငါသိ၏” ဆိုပြီး ရေးထားသလို၊ သခင်ဘုရားက သူ့အတွက်အစီအစဉ်ရှိတယ်ဆိုတာ သေသေချာချာ သူ့သိပါတယ်။

“သခင်ဘုရားက ကျွန်တော့်အတွက် စီစဉ်ထားတဲ့အရာဟာဆန်းကြယ်လှပါတယ်။ ကိုယ်တော်က ကျွန်တော့်အ တွက်ဘာမဆို အကောင်းတကားအကောင်းဆုံးလုပ်ဆောင်ပေးမယ်ဆိုတာ ကျွန်တော်သိတယ်” ဆိုပြီး သူက ပြောခဲ့ပါ တယ်။

ဒီကွာတာရဲ့ ၁၃ပတ် ဥပုသ်တော်နေ့အလှူငွေတစ်ချို့အားဖြင့် ဘယ်လာရုစ်နိုင်ငံက Minsk မြို့မှာ လူငယ်တွေအ တွက်ဩဇာလွှမ်းမိုးမှုဌာနတစ်ခု တည်ထောင်ဖွင့်လှစ်ရာမှာ ကူညီပံ့ပိုးသွားမှာဖြစ်ပါတယ်။

ဇွန်လ ၁၉ ရက်နေ့မှာ ရက်ရောစွာထည့်ဝင်သွားမဲ့ သင်တို့ရဲ့ အလှူငွေအတွက် အထူးကျေးဇူးတင်ပါတယ်။

“အသက်တာ ပြောင်းလဲတဲ့နေ့တစ်နေ့”

ဇွန်လ(၈)ရက်၊

တင်ပြသူ- Vadim, ဘယ်လာရုတ်နိုင်ငံ

(အရွယ်ရောက်ပြီးသား အမျိုးသားတစ်ဦးကို တင်ပြခိုင်းရန်)

Vadim ဟာ ဘယ်လာရုတ် နိုင်ငံမှာသူ့အမေနဲ့ညီမတို့ ကားမတော်တဆတိုက်မှုမှာ သေဆုံးတဲ့အခါ အသက်၁၄ နှစ်အရွယ်ရှိပါပြီ။ အသက်ကွဲစေတဲ့ ဆုံးရှုံးမှုနောက်ပိုင်းမှာ၊ အဖေအနေနဲ့ သခင်ဘုရားကို စတင်ပြီးရှာဖွေခဲ့ပါတယ်။ မြော် လင့်ခြင်းအသင်းတော်ရဲ့ဧဝံဂေလိတရားပွဲမှာ သူတက်ရောက်ခဲ့ပြီး၊ ရေနစ်ခြင်းခံခဲ့ပါတယ်။

အဲဒီအချိန်ဟာ ၁၉၉၀ ခုနှစ်ဖြစ်ပြီး၊ အရင်ဆိုဗီယက်နိုင်ငံမှာ ဧဝံဂေလိတရားပွဲအတွက် အကောင်းဆုံးအချိန် ဖြစ်ခဲ့ပါတယ်။ ၁၉၉၀ ခုနှစ်မှာ ဆိုဗီယက်နိုင်ငံပြိုလဲမှုကြောင့်၊ ဘာသာရေးလွတ်လပ်မှုတံခါး ပွင့်လာခဲ့ပြီး၊ ဘယ်လာရုတ် နိုင်ငံနဲ့ ရုရှားနိုင်ငံတလွှားမှာ ဧဝံဂေလိတရားပွဲတွေ ပြုလုပ်ကျင်းပခဲ့ကြပါတယ်။

အသက်၁၅နှစ်ရှိတဲ့ Vadim က၊ “အဖေအနေနဲ့ဘယ်ဟာမဆို သူလိုချင်သလိုလုပ်ခိုင်းလို့ရပေမဲ့၊ မြော်လင့်ခြင်းအ သင်းတော် ဘုရားကျောင်းမှာတော့ဝင်မှာမဟုတ်ဘူး” ဆိုပြီး ပြောခဲ့ပါတယ်။ အဖေကတော့ ဘာမှ မပြောခဲ့ပါ။

၄လ ကြာပြီးတဲ့နောက်၊ ဥပုသ်နေ့တစ်မနက်မှာ၊ ဘုရားကျောင်းသို့သူနဲ့အတူသွားဖို့ သူ့သားကို ခေါ်ဖိတ်ခဲ့ပါတယ်။ ဘယ်လိုပဲဖြစ်ဖြစ်၊ Vadim က သူ့စိတ်နေသဘောထားကိုမပြောင်းလဲခဲ့ပါ။ “မသွားချင်ပါဘူး” ဆိုပြီး ပြန်ပြောခဲ့ ပါတယ်။

ဒါပေမဲ့ အဖေအနေနဲ့အရှုံးမပေးခဲ့ပါ။ Vadim ကဘုရားကျောင်းမသွားချင်တဲ့ကြားမှာ၊ ဒီလောကမှာတစ်စုံတစ် ခုကို တစ်ခြားအရာတွေအားလုံးထက် လိုချင်တောင့်တတယ်ဆိုတာ သူ့အနေနဲ့သိခဲ့ပါတယ်။ ကျောင်းမှာ Vadim က ကွန်ပျူတာသင်ကြားခဲ့ရပြီး၊ ကွန်ပျူတာတစ်လုံးအရမ်းပိုင်ဆိုင်ချင်ခဲ့မိပါတယ်။ ဘယ်လိုပဲဖြစ်ဖြစ်၊ အဲဒီအချိန်မှာ ဘယ်လာ ရုတ် နိုင်ငံမှာ ကွန်ပျူတာတွေကအရမ်းကိုဈေးကြီးပါတယ်။

အဖေအနေနဲ့အသင်းတော်မှာ ကွန်ပျူတာတစ်လုံးပိုင်ဆိုင်ခဲ့တဲ့ မြော်လင့်ခြင်းအသင်းသူတစ်ဦး သိခဲ့တာကို ပြော ခဲ့ပါတယ်။

“သူမက အဲဒါကို ဘယ်လိုဝယ်ခဲ့လဲလို့ကျွန်ုပ်တို့အနေနဲ့ မေးလို့ရမှာပါ” ဆိုပြီးသူကပြောလိုက်တော့၊ Vadim ဟာဘုရားကျောင်းသို့သွားခဲ့ပါတယ်။

အဘွားတစ်ဦးရဲ့အိမ်မှာ အသင်းသားတွေတွေ့ဆုံခဲ့ကြပြီး၊ ဘုရားဝတ်ပြုဖို့အတွက် စားပွဲအကျယ်တစ်လုံးရဲ့နားမှာ စုရုံးခဲ့ကြတာကိုတွေ့လို့ သူ့အံ့ဩခဲ့ပါတယ်။

သူတို့အိမ်ထဲရောက်တဲ့အခါ၊ Vadim က၊ “ကွန်ပျူတာပိုင်ဆိုင်တဲ့အမျိုးသမီးဟာဘယ်မှာလဲ။ ကျွန်တော်စကားပြော ချင်တယ်” ဆိုပြီး သူ့အဖေကို တိုးတိုးပြောခဲ့ပါတယ်။

အဖေကလည်း “ဘုရားဝတ်ပြုပြီးတဲ့နောက် သူ့ကို စကားပြောကြရအောင်” ဆိုပြီး တိုးတိုးပြန်ပြောခဲ့ပါတယ်။

Vadim အနေနဲ့ ဘုရားဝတ်ပြုချိန် အဆုံးအထိ နေဖို့မစီစဉ်ခဲ့ပါ။ အမျိုးသမီးကိုတွေ့ပြီးတာနဲ့ ထွက်သွားဖို့ပဲ စဉ်းစားခဲ့ပါတယ်။

ဥပုသ်စာဖြေကျောင်းအစီအစဉ်နဲ့ နေ့လည်ဝတ်ပြုချိန်မှာသူထိုင်နေရင်း၊ လူတွေရဲ့သီချင်းဆိုသံကို ပထမအကြိမ် သူကြားခဲ့ရပါတယ်။ လူတွေဒူးထောက်ပြီးဆုတောင်းနေတာကိုလည်း ပထမအကြိမ် တွေ့ခဲ့ရပါတယ်။ တရားဟော ဆရာတရားဟောတဲ့အခါ၊ ဒါဝိတ်နဲ့ ယောနသန်တို့ရဲ့ အထူးခင်မင်မှုအကြောင်း ပထမအကြိမ်သူကြားနားခဲ့ရပါတယ်။

ဝတ်ပြုခြင်း အစီအစဉ် ပြီးဆုံးတဲ့အခါ၊ Vadim အနေနဲ့ ဘုရားကျောင်းသွားရတဲ့အကြောင်းအရင်းတောင်လုံးဝ မေ့သွားခဲ့ပါတယ်။ အဲဒီအမျိုးသမီးဆီမှာ ကွန်ပျူတာကိစ္စလည်း မပြောချင်တော့ပါ။ သူ့မြင်ခဲ့ပြီး ကြားခဲ့ရတဲ့အရာတွေက သူ့နှလုံးသားကိုထိတွေ့ခဲ့ပါတယ်။

အဲဒီနေ့ကနေစပြီးတော့၊ ဥပုသ်နေ့တိုင်းသူ့ဘုရားကျောင်းသွားခဲ့ပြီး ဥပုသ်နေ့ကိုစတင်စောင့်ရှောက်ခဲ့ပါတယ်။ သမ္မာကျမ်းစာနဲ့ အယ်လင်ဂျီဂျီကီရေးသားတဲ့စာအုပ်တွေကို ဖတ်ရှုလေ့လာခဲ့လို့သူဟာ အသစ်သော ပုဂ္ဂိုလ်ဖြစ်လာခဲ့ ပါတယ်။

ဝတ်ပြုတဲ့အစီအစဉ်တစ်ခုကသူ့အသက်တာကိုပြောင်းလဲစေခဲ့ပါတယ်။ ကွန်ပျူတာဝယ်နည်းသိဖို့သူ့ဘုရားကျောင်း လာခဲ့ပြီး တော့၊ အသစ်သောအသက်တာနဲ့အဲဒါကို စွန့်လွှတ်ခဲ့ရပါတယ်။

တစ်နှစ်ကြာပြီးတဲ့နောက်မှာ၊ သူ့အသက်က၁၆နှစ်ပါ။ ရေနှစ်ခြင်းခံခြင်းအားဖြင့်သူ့နှလုံးသားကို သခင်ခရစ်တော် ထံမှာ ဆက်ကပ်ခဲ့ပါတယ်။

နောက်တစ်နှစ်မှာ၊ ပါစတာတစ်ဦးဖြစ်လာအောင် ပညာသင်ကြားဖို့ ရုရှားနိုင်ငံက Zaoksky မြော်လင့်ခြင်း တက္ကသိုလ်သို့ သွားခဲ့ပါတယ်။

ယခုအချိန်မှာ၊ Vadim ဟာ ပါစတာတစ်ဦးဖြစ်ပြီး၊ Belarus နိုင်ငံကမြော်လင့် ခြင်းအသင်းတော်ရဲ့ခေါင်းဆောင် တစ်ဦးဖြစ်ပါတယ်။ Belarus Union ရဲ့ အတွင်းရေးမှူးချုပ်အနေနဲ့ သူ့အမှုတော်ထမ်းဆောင်နေပါတယ်။

သူ့ဆန္ဒကတော့ ကွန်ပျူတာတစ်လုံးပိုင်ဆိုင်ဖို့ပါ။ “ကွန်ပျူတာတစ်လုံးတော့နောက်မှကျွန်တော်ဝယ်ခဲ့ရပါတယ်” ဆိုပြီး သူက ပြီးရွှင်စွာနဲ့ပြောခဲ့ပါတယ်။

ဒီကွာတာရဲ့ ၁၃ ပတ် ဥပုသ်တော်နေ့အလှူငွေတစ်ချို့အားဖြင့် Belarus နိုင်ငံ Minsk မြို့မှာ Vadim အနေနဲ့ဦး ဆောင်ကူညီမယ့် လူငယ်တွေအတွက် သြဇာလွှမ်းမိုးမှုဌာနတစ်ခုတည်ထောင်ဖွင့်လှစ်ရာမှာ ကူညီပံ့ပိုးသွားမှာဖြစ်ပါတယ်။

ဇွန်လ ၂၉ ရက်နေ့မှာ ရက်ရောစွာထည့်ဝင်မဲ့ သင်တို့ရဲ့အလှူငွေအတွက်အ ထူးကျေးဇူးတင်ပါတယ်။

“ဒီဂျစ်တယ် သက်သေခံဖို့ပါ”

ဇွန်လ (၁၅)ရက်၊

တင်ပြသူ- Alina, ရုရှားနိုင်ငံ၊

(အရွယ်ရောက်ပြီးသားအမျိုးသမီးတစ်ဦးကို တင်ပြခိုင်းရန်)

ရုရှားနိုင်ငံက Zaoksky ခရစ်ယာန်ကျောင်းမှာ ကျောင်းသားတစ်ယောက်အနေနဲ့ Alina ရဲ့ အနှစ်သက်ဆုံးအရာတွေထဲမှတစ်ခုဟာ နှစ်စဉ် ခရစ်စမတ်နေ့အစီအစဉ်ဖြစ်ပါတယ်။

နှစ်တိုင်းမှာ၊ ကျောင်းသူ/သား ၂၀၀တို့က၊ Zaoksky ကနေ ရာနဲ့ချီတဲ့ကလေးတွေအတွက် ခရစ်တော်ရဲ့မွေးဖွားမှုပြသတဲ့ပြဇာတ်မှာ ပါဝင်ဖို့အခွင့်အရေးရှိကြပါတယ်။ ခရစ်စမတ်နေ့ အစီအစဉ်မှာပါဝင်တဲ့ကလေးတွေအနေနဲ့ လက်မှုပညာအမျိုးမျိုးသင်ယူခဲ့ကြပြီး၊ သင်ကြားလုံးလက်ဆောင်တွေနဲ့ အိမ်ပြန်လာခဲ့ကြပါတယ်။ အဲဒါဟာ သခင်ယေရှုရဲ့ မေတ္တာတော်အားဖြင့် လူတွေရဲ့နှလုံးသားကို ထိတွေ့ဖို့အတွက် ရည်မှန်းထားတဲ့ ပြင်ပသာသနာလုပ်ငန်းပဲ ဖြစ်ပါတယ်။

လူတိုင်းလူတိုင်းဟာ ၂၀၀၃ ခုနှစ်ကနေစပြီးတော့၊ Zaoksky လူမျိုးတွေရဲ့ရိုးရာခလေ့ဖြစ်တဲ့ ခရစ်စမတ်နေ့ကို စိတ်အားထက်သန်စွာစောင့်မျှော်ခဲ့ကြပါတယ်။ မြို့ထဲကမိဘတွေနဲ့ကလေးတွေက အဲဒီအစီအစဉ်ကိုသွားဖို့ စောင့်မျှော်နေကြပါတယ်။

Alina ဟာ အသက်၁၁နှစ် အရွယ်ကစပြီး အဲဒီအစီအစဉ်မှာပါဝင်ခဲ့ပါတယ်။ သူမဟာ Zaoksky ခရစ်ယာန်ကျောင်းက ကျောင်းသူမဟုတ်ပါ။ ဒါပေမဲ့၊ သူမအနေနဲ့ပါဝင်ချင်ခဲ့လို့ ခရစ်စမတ်သစ်ပင်စိုက်ထူရာမှာ ကူညီခဲ့ပါတယ်။

ငါးနှစ်တိုင်တိုင် အလီနာဟာ ခရစ်စမတ်နေ့အစီအစဉ်မှာ ပါဝင်ခဲ့ပါတယ်။ ဒါပေမဲ့ ဆဌမနှစ်အစီအစဉ်မှာ သူမအနေနဲ့ပါဝင်နိုင်မလားဆိုတာ မသေချာခဲ့ပါ။ သူမဟာ ပါဝင်ဖို့ အင်အားရှိပါမလားဆိုပြီး စိတ်ပူခဲ့ပါတယ်။

“လူမယ့်ခရစ်စမတ်နေ့အစီအစဉ်မှာ ကိုယ်တော့်ဘုန်းတန်ခိုး ထင်ရှားစေဖို့အတွက် ကျွန်မကိုခွန်အားပေးတော်မူပါ” ဆိုပြီး သူမက ဆုတောင်းခဲ့ပါတယ်။

ခရစ်စမတ်နေ့ရောက်တဲ့အခါ သူမဟာ နေကောင်းခဲ့ပါတယ်။ ပထမနေ့မှာလည်း နေကောင်းခဲ့ပါတယ်။ သူ့ကို ကျေးဇူးတင်လို့ ကလေးတွေ၊ လူကြီးတွေနဲ့ Zaoksky ခရစ်ယာန်ကျောင်းကနေပါဝင်ခဲ့တဲ့ ကလေးတွေရဲ့အပြုံးကို မြင်ရတာသူမအနေနဲ့ ကြည်နူးခဲ့ပါတယ်။

ပြီးတော့၊ သူ့ဆီမှာ ကလေးငှာယောက်ရှိတဲ့မိသားစုတစ်စု လာခဲ့ပါတယ်။ သူတို့အနေနဲ့သူမနဲ့အတူ ဓာတ်ပုံရိုက်ချင်ခဲ့ကြလို့ သူမလည်း သဘောတူခဲ့ပါတယ်။

နောက်ပိုင်းမှာ၊ အမေက “ဘာဖြစ်လို့ဒီအစီအစဉ်ကိုလုပ်ပြီး ပိုက်ဆံသုံးရတာလဲ” ဆိုပြီး မေးခဲ့ပါတယ်။

Alina အနေနဲ့ ခဏတိတ်ဆိတ်နေပြီး ဘယ်လိုပြန်ပြောရမလဲ စဉ်းစားခဲ့ပါတယ်။ နောက်ဆုံးအနေနဲ့ “သခင်ဘုရားကိုချစ်တဲ့လူတွေအနေနဲ့၊ သူ့အိမ်နီးချင်းတွေကိုချစ်ပြီးတော့၊ ကောင်းတဲ့အရာတွေလုပ်ဆောင်မှုနဲ့ သခင်ဘုရားရဲ့ချစ်ခြင်းမေတ္တာကိုဝေငှာချင်ကြပါတယ်” ဆိုပြီး သူမက ပြောခဲ့ပါတယ်။

Alina က အဲဒီမိသားစုနဲ့အကြာကြီး စကားပြောခဲ့ပါတယ်။ Zaoksky ခရစ်ယာန်ကျောင်းနဲ့ မြော်လင့်ခြင်းအသင်းတော်အကြောင်းကို သူတို့ကို၊ သူမကပြောပြခဲ့ပါတယ်။ သူမအနေနဲ့ အသင်းတော်ကပတ်ဖိုင်ဒါနဲ့ စွန့်စားသူကလပ်အကြောင်းကို ပြောပြခဲ့ပြီး၊ တက်ရောက်ပါဝင်ဖို့ ကလေးတွေကို ခေါ်ဖိတ်ခဲ့ပါတယ်။

မိဘတွေက သူတို့ရဲ့သားလေးတွေကို နောက်တစ်ပတ်၊ ပတ်ဖိုင်ဒါအစည်းအဝေးမှာ ခေါ်ဆောင်ခဲ့ကြပါတယ်။ ယောက်ျားလေးတွေက ဒုတိယအစည်းအဝေးမှာ တက်ရောက်ခဲ့ကြပြီး၊ သူတို့လည်း အဲဒီနောက်ပိုင်း ပြန်မလာကြတော့ပါ။

Alina အနေနဲ့ အဲဒီမိသားစုတွေဘယ်လိုဖြစ်သွားလဲ မသိတဲ့အပြင်၊ ဘယ်လိုဆက်သွယ်ရမှန်းလဲမသိခဲ့ပါ။ ဒါပေမဲ့ သူမဟာ စိတ်မပူပါဘူး။ သူတို့ရဲ့နှလုံးသားမှာ မျိုးစေ့တစ်လုံးစိုက်ခဲ့တာ သူမအနေနဲ့ သေချာပါတယ်။ အဲဒီမျိုးစေ့ကို သခင်ဘုရားကကြီးထွားစေပြီးတော့၊ သူတို့ရဲ့နှလုံးသားကို ကိုယ်တော့်ထံမှာ ဆွဲဆောင်ရမှာကိုယုံကြည် မျှော်လင့်ပါတယ်။ အဆုံးမှာတော့၊ ၁၀ကော ၃:၆ ထဲမှာ ရှင်ပေါလုက၊ “ငါသည်စိုက်ပျိုးသောသူဖြစ်၏။ အာပေါလုသည် ရေလောင်းသူဖြစ်၏။ အပင်ကို ကြီးပွားစေသောသူကား၊ ဘုရားသခင်ပေတည်း” ဆိုပြီး ပြောခဲ့ပါတယ်။ သူ့အပိုင်းက သခင်ဘုရားဆီမှာ အဲဒီမိသားစုကို မိတ်ဆက်ပေးဖို့ပါပဲ။

အလီနာ အနေနဲ့ “အဲဒါဟာ သခင်ဘုရားအတွက် ကျွန်မကိုယ်တိုင် ပထမအကြိမ်သက်သေခံတာဖြစ်ပါတယ်။ သူတို့နဲ့စကားပြောဖို့ သခင်ဘုရားက ကျန်းမာခြင်းခွန်အားပေးတာ သိပ်ကောင်းပါတယ်။ ကိုယ်တော့မေတ္တာတော်ကို သူတပါးဆီမှာ ပြသနိုင်လို့ ကျွန်မအရမ်းကျေနပ်အားရပါတယ်” ဆိုပြီး ပြောခဲ့ပါတယ်။

ဆက်ပြီးတော့၊ “ကျွန်မတို့ ခွန်အားမရှိတဲ့အချိန်မှာတောင်မှ သခင်ဘုရားဟာ အနားမှာရှိနေပြီး၊ ကျွန်မတို့ကို ခွန်အားပေးပါတယ်။ ကိုယ်တော်ကိုကျွန်မတို့ယုံကြည်ကိုးစားဖို့ပါပဲ” ဆိုပြီး သူမက ပြောခဲ့ပါတယ်။

လွန်ခဲ့တဲ့သုံးနှစ်တုန်းက သင်တို့ ၁၃ပတ် ဥပုသ်တော်နေ့အလှူငွေအားဖြင့်၊ ရုရှားနိုင်ငံက Zaoksky မြို့မှာ Zaoksky ခရစ်ယာန်ကျောင်းအတွက် ကျောင်းအဆောက်အအုံသစ်ဆောက်လုပ်ရာမှာ ကူညီထောက်ပံ့ခဲ့လို့ အထူးကျေးဇူးတင်ပါတယ်။

ဒီကွာတာရဲ့ ၁၃ ပတ် ဥပုသ်တော်နေ့အလှူငွေတစ်ချို့အားဖြင့် ဝေးလံတဲ့ မြောက်ပိုင်း ရုရှားနိုင်ငံက Salekhard မြို့မှာ ဝိညာဉ်ရေးဆိုင်ရာနဲ့ လူမှုရေးဆိုင်ရာဌာနတစ်ခု တည်ထောင်ဖွင့်လှစ်ရာမှာ ကူညီပံ့ပိုးသွားမှာဖြစ်ပါတယ်။

ဇွန်လ ၂၉ ရက်နေ့မှာ ရက်ရောစွာထည့်ဝင်မဲ့ သင်တို့ရဲ့အလှူငွေအတွက်အထူးကျေးဇူးတင်ပါတယ်။

“အံ့ဩဖွယ်ဖြစ်ရပ်တွေ ရှိတဲ့ကျောင်း”

ဇွန်လ(၂၂)ရက်၊

တင်ပြသူ-Ruvim, ရုရှားနိုင်ငံ

(အရွယ်ရောက်ပြီးသား အမျိုးသားတစ်ဦးကို တင်ပြခိုင်းရန်)

Ruvim အတွက် Zaoksky ခရစ်ယာန်ကျောင်းဟာ အံ့ဩဖွယ်ဖြစ်ရပ်တွေရှိတဲ့ကျောင်းတစ်ကျောင်းဖြစ်ပါတယ်။

ရုရှားနိုင်ငံက Zaoksky မြော်လင့်ခြင်းတက္ကသိုလ်မြေပေါ်မှာတည်ရှိတဲ့ မြော်လင့်ခြင်းအခြေခံမူလတန်းကျောင်းနဲ့ အထက်တန်းကျောင်းဟာ၊ လွန်ခဲ့တဲ့သုံးနှစ်က ၁၃ ပတ်ပုသ်တော်နေ့အလှူငွေကို လက်ခံရရှိခဲ့ပါတယ်။ အဲဒီရန်ပုံငွေကို တက္ကသိုလ်ရဲ့ကျဉ်းကျုတ်တဲ့စာသင်ခန်းတွေကနေ ကျောင်းသို့ရွှေ့ပြောင်းလို့ရအောင် အဆောက်အအုံမကြီးတစ်ခုဆောက် လုပ်ရာမှာ အသုံးပြုခဲ့ပါတယ်။

ဒါပေမဲ့ Ruvim အတွက်တော့၊ ၁၃ ပတ်ပုသ်နေ့ထက်ပိုပြီး အံ့ဩဖွယ်ကောင်းခဲ့ပါတယ်။

အလှူငွေမကောက်ခင်မှာ၊ သူနဲ့သူ့ဇနီး Alyona တို့ဟာကျောင်းရှိတဲ့ Zaoksky မြို့သို့သွားလည်ခဲ့ကြပါတယ်။ သူတို့မှာသားသမီးမရှိပေမဲ့ Alyona က Zaoksky ခရစ်ယာန်ကျောင်းမှာ သူ့ကလေးတွေနဲ့အတူ ပညာသင်ခဲ့တဲ့သူ ငယ်ချင်းတွေရှိခဲ့ပါတယ်။ သူတို့အသက်တာမှာ ကောင်းတဲ့ ဩဇာလွှမ်းမိုးမှုရှိလို့ သူမက သဘောကျခဲ့ပါတယ်။

“ကျွန်မတို့ ကလေးတွေရှိပြီးတော့၊ Zaoksky မှာ ပညာသင်ရရင် ဘယ်လောက်ကောင်းမလဲ” ဆိုပြီး သူမက ပြော ခဲ့ပါတယ်။

Ruvim အနေနဲ့ သဘောတူခဲ့ပါတယ်။ Ruvim အမှုတော်ထမ်းဆောင်နေတဲ့ တောင်ပိုင်း ရုရှားနိုင်ငံမှာ မြော်လင့် ခြင်းအသင်းတော်ကျောင်းမရှိပါ။

သူတို့ရဲ့နှလုံးသားထဲက စိတ်ကူးယဉ်မှုဟာမဖြစ်နိုင်သလို ဖြစ်ခဲ့ပြီး၊မကြာခင်မှာပဲ သူတို့မေ့လျော့ခဲ့ကြပါတယ်။

ခြောက်နှစ်ကြာတဲ့အခါမှာ၊ Ruvim အနေနဲ့ Zaoksky ခရစ်ယာန်ကျောင်းရဲ့ ကျောင်းအုပ်ထံကနေ ကျောင်းမှာ အသင်းအုပ်ဆရာလုပ်ဖို့ ခေါ်ဖိတ်ခံခဲ့ရပါတယ်။

Ruvim အနေနဲ့ ကြာဦးမှာပဲလို့တွေးခဲ့တဲ့သူရဲ့ စိတ်ကူးယဉ်မှုကို ချက်ချင်းပဲသတိရခဲ့မိပါတယ်။ သူတို့ဇနီးမောင်နှံ ဟာ ယခုအချိန်မှာ သားဂုဏ်ထူးထွန်းကားခဲ့ပြီး၊ သားအကြီးဆုံးပထမတန်းစတင်ရချိန်မှာ Zaoksky မြို့သို့ သူတို့ရွှေ့ ပြောင်းခဲ့ကြပါတယ်။

သားအကြီးဆုံးက မြော်လင့်ခြင်းအသင်းတော်ကျောင်းတစ်ကျောင်းမှာ ကျောင်းတက်လို့ရတာဟာ Ruvim အတွက် အံ့ဩဖွယ်ဖြစ်ရပ်တစ်ခု ဖြစ်ခဲ့ပါတယ်။

ကျောင်းစတင်ပြီးတဲ့နောက်မှာ၊ Ruvim အနေနဲ့ ညနေပိုင်းမှာ သမ္မာကျမ်းစာသင်တဲ့ကလေးတွေ အဖွဲ့တစ်ဖွဲ့ ဖွဲ့စည်းခဲ့ပါတယ်။ တက်ရောက်ဖို့တော့မလုပ်မနေရဆိုတဲ့ သဘောမဟုတ်ပါ။ ဒါပေမဲ့ ကလေးတွေအနေ နဲ့ပါဝင်မှုအားဖြင့် အပိုဂုဏ်ပြုမှတ်တမ်းတင်မှုကို လက်ခံရရှိမှာ ဖြစ်ပါတယ်။

ကျောင်းသား ၂၁၀ ထဲကနေ (၆)ယောက် ပထမ ၄၅ မိနစ်သမ္မာကျမ်းစာလေ့ လာတဲ့ ကြာသပတေးနေ့ညနေမှာ တက်ရောက်ခဲ့ကြပါတယ်။ စာသင်တန်းတစ်ခန်းမှာယောက်ျားလေးတွေနဲ့မိန်းကလေးတွေ အပိုင်းလိုက် စုရုံးခဲ့ကြပါတယ်။

Ruvim အနေနဲ့ မြော်လင့်ခြင်းအသင်းတော်ရဲ့ အဓိက ယုံကြည်ချက်တွေထဲကတစ်ခုချက်ကို သင်ပေးခဲ့ပါတယ်။ သူ့အနေနဲ့ မေးခွန်းတွေမေးခဲ့ပါတယ်။ အဖြေရာဖို့အတွက် ကလေးတွေကသူတို့ရဲ့သမ္မာကျမ်းစာအုပ်ကို ဖွင့်ခဲ့ကြပါတယ်။ ပြီးရင်၊ Ruvim အနေနဲ့ အိမ်မှာဖြည့်စွက်ဖို့နဲ့ စစ်ဆေးဖို့အတွက် သူ့ဆီမှာပြန်ပို့ဖို့ သင်ခန်းစာကို သူတို့ရဲ့အီးမေးလ်နဲ့ ပို့ပေးခဲ့ပါတယ်။

တစ်ခြားကလေးတွေလည်းသိသွားပြီး၊ သမ္မာကျမ်းစာသင်တဲ့အဖွဲ့ဟာ တိုးပွားလာခဲ့ပါတယ်။ တိုးလာတဲ့ကလေး တွေထဲက ဆယ်ကျော်သက်အရွယ်ယောက်ျားလေးတစ်ယောက်ဟာ ဆေးလိပ်အတုစွဲနေခဲ့ပါတယ်။ အဲဒါကို သူမဖြတ်ရင် နှင်ထုတ်ခံရလိမ့်မယ်လို့ ကျောင်းဆရာတွေက သတိပေးခဲ့ကြပါတယ်။ သူ့ကိုယ်ပိုင်ဆုံးဖြတ်ချက်နဲ့ သမ္မာကျမ်းစာသင် တဲ့အဖွဲ့မှာ သူပါဝင်လာခဲ့ပါတယ်။

သမ္မာကျမ်းစာကို သူ့လေ့လာရင်းနဲ့ ဆေးလိပ်အတုသောက်တာကိုသူဖြတ်နိုင်ခဲ့ပါတယ်။ အဖွဲ့ထဲမှာ သူဟာ အသွက်လက်ဆုံး ယောက်ျားလေးဖြစ်လာခဲ့ပါတယ်။

နှစ်ဝက်ကာလ အဆုံးမှာ၊ အဖွဲ့ထဲမှ ယောက်ျားလေးတစ်ယောက်နဲ့မိန်းကလေး တစ်ယောက်တို့က၊ သူတို့ရဲ့နှလုံးသားကို သခင်ယေရှုထံမှာ ဆက်ကပ်ခဲ့လို့ Ruvim အ နေနဲ့ အရမ်းဝမ်းသာခဲ့ပါတယ်။

အဲဒါဟာ၊ Zaoksky ခရစ်ယာန်ကျောင်းမှာ သူ့အတွက် အခြားအံ့ဩဖွယ်ဖြစ်ရပ်တစ်ခု ဖြစ်ပါတယ်။

နောက်နှစ်ဝက်မှာလဲ အခြားကလေး (၇) ယောက်ထပ်ပြီးပါဝင်ခဲ့လို့ ကျမ်းစာလေ့လာတဲ့အဖွဲ့ဟာ တိုးပွားလာခဲ့ပါတယ်။ လောလောလတ်လတ်၊ အသက်၁၃နှစ်ကနေ ၁၆ နှစ်အရွယ် ကလေး (၈)ယောက်တို့ဟာ ရေနစ်ခြင်းခံဖို့ပြင်ဆင်နေကြပါတယ်။

အဲဒါဟာ Zaoksky ခရစ်ယာန်ကျောင်းမှာ Ruvim အတွက်၊ နောက်ဆုံးအံ့ဩဖွယ် ဖြစ်ရပ်ဖြစ်ပါတယ်။ သူဟာ စကားနဲ့ မပြောနိုင်လောက်အောင် ပျော်မြူးခဲ့ပါတယ်။

“သခင်ဘုရားက သူ့လက်ထဲမှာ အသက်ရှင်တဲ့ တန်ဆာပလာဖြစ်ဖို့ Zaoksky ခရစ်ယာန်ကျောင်းမှာ ပို့ဆောင်ခဲ့လို့ ကျွန်တော်ဝမ်းသာပါတယ်” ဆိုပြီး သူကပြောခဲ့ပါတယ်။

လွန်ခဲ့တဲ့သုံးနှစ်တုန်းက သင်တို့ ၁၃ပတ် ဥပုသ်တော်နေ့အလှူငွေအားဖြင့်၊ ရုရှားနိုင်ငံက Zaoksky မြို့မှာ Zaoksky ခရစ်ယာန်ကျောင်းအတွက် ကျောင်းအဆောက်အအုံသစ်ဆောက်လုပ်ရာမှာ ကူညီထောက်ပံ့ခဲ့လို့ အထူးကျေးဇူးတင်ပါတယ်။

ဒီကွာတာရဲ့ ၁၃ ပတ် ဥပုသ်တော်နေ့အလှူငွေတစ်ချို့အားဖြင့် ဝေးလံတဲ့မြောက်ပိုင်း ရုရှားနိုင်ငံက Salekhard မြို့မှာ ဝိညာဉ်ရေးဆိုင်ရာနဲ့ လူမှုရေးဆိုင်ရာဌာနတစ်ခု တည်ထောင်ဖွင့်လှစ်ရာမှာ ကူညီပံ့ပိုးသွားမှာဖြစ်ပါတယ်။

ဇွန်လ ၂၉ ရက်နေ့မှာ ရက်ရောစွာထည့်ဝင်မဲ့ သင်တို့ရဲ့အလှူငွေအတွက်အထူးကျေးဇူးတင်ပါတယ်။

“ဘုတ် ဥပုသ်တော်နေ့အစီအစဉ်”

- နှုတ်ခွန်းဆက်စကား - ဥပုသ်စာဖြေကျောင်းခေါင်းဆောင်
- အဖွင့်သီချင်း - “ချစ်သိုးထိန်းရှင် ယေရှုသည်ကျူး” မြန်မာ-CH-572
- အဖွင့်ဆုတောင်း -
- အစီအစဉ် - “ဘယ်မှာမှ ရှာတွေ့လို့မရတဲ့အသံ”
- အလှူငွေကောက်ခံခြင်း -
- အပိတ်သီချင်း - “ယေရှုအားကိုးရန်လွန်သာချိုကျူး” မြန်မာ- ၂၁၇ CH-588

“ဘယ်မှာမှ ရှာတွေ့လို့မရတဲ့အသံ”

ဇွန်လ (၂၉)ရက်၊ တင်ပြသူ- လီးလီယာ၊ ဥဇဘက်ကစ်စတန်နိုင်ငံ၊

(အရွယ်ရောက်ပြီးသား အမျိုးသမီးတစ်ဦးကို တင်ပြခိုင်းရန်)

“လီးလီယာ” အနေနဲ့ သခင်ဘုရားကို မယုံကြည်ခဲ့ပဲ ယုံကြည်မှုအကြောင်းကို တောင်မစဉ်းစားခဲ့ပါ။ သခင်ဘုရားကို မယုံကြည်တာမကပဲ၊ ယုံကြည်မှုအကြောင်းကို မစဉ်းစားတဲ့ နိုင်ငံတစ်နိုင်ငံမှာ ကြီးပြင်းလာခဲ့ပါတယ်။ သူမဟာ ဆိုဗီယက်နိုင်ငံမှာ နေထိုင်ခဲ့ပါတယ်။

ဒါကြောင့်မို့ ဘယ်မှာမှ ရှာတွေ့လို့မရတဲ့အသံတစ်သံက သူ့ကို စကားပြောတဲ့အခါ သူမအနေနဲ့ အရမ်းအံ့သြခဲ့ပါတယ်။

လီးလီယာဟာ အသက် ၂၃ နှစ်ရှိပြီ။ ဆိုဗီယက်နိုင်ငံထဲက၊ ဥဇဘက်ကစ်စတန်ရဲ့မြို့တော် Tashkent မှာ သူ့ရဲ့ ခင်ပွန်း “ယူရီ” ခရီးထွက်သွားလို့ အိမ်မှာတစ်ဦးတည်းနေခဲ့ပါတယ်။

သူမအနေနဲ့ နေ့ရောညပါ မိသားစုပြဿနာအမျိုးမျိုးကြောင့် စိတ်ပူနေခဲ့ပါတယ်။ ယခုအချိန်မှာလည်း “ကျွန်မတို့ ရွှေ့ပြောင်းဖို့လိုနေပြီ” ဆိုတဲ့အရာက သူ့စိတ်ထဲမှာ စိတ်ပူပန်စရာတစ်ခုဖြစ်ခဲ့ပါတယ်။

“ဟုတ်ပါတယ်။ ကျွန်မတို့ ရွှေ့ပြောင်းဖို့ လိုနေပြီ” ဆိုပြီး အသံကျယ်ကျယ်နဲ့ အော်ဟစ်မိခဲ့ပါတယ်။

အဲဒီခဏတဖြုတ်မှာ၊ သူ့ပုခုံးပေါ်မှာ ညင်သာတဲ့ထိတွေ့မှုကို သူမဟာ ခံစားခဲ့ရပါတယ်။ ညင်သာတဲ့အသံတစ်ခုက “အဲဒါဟာ အတိအကျအမှန်ဖြစ်တယ်” ဆိုပြီး ပြောခဲ့ပါတယ်။

လီးလီယာအနေနဲ့ အခန်းရဲ့ အနီးပတ်ဝန်းကျင်ကို လိုက်ကြည့်ခဲ့မိပါတယ်။ ဒါပေမယ့် သူမတစ်ယောက်တည်းရှိပြီး ဘယ်သူမှမတွေ့ခဲ့ပါ။ အသံက ကြင်နာလွန်းလို့ သူမအနေနဲ့ မကြောက်လန့်ခဲ့ပါ။ သူမအနေနဲ့ သူတို့လင်မယား တကယ် ရွှေ့ပြောင်းဖို့လိုအပ်ကြောင်းကို အတည်ပြုပေးသလို လက်ခံခဲ့ပါတယ်။

Yury အိမ်ပြန်လာတဲ့အခါ၊ လီးလီယာက ရွှေ့ပြောင်းဖို့အချိန်တန်ပြီလို့ အသိပေးခဲ့ပါတယ်။

လင်မယားတွေအနေနဲ့ ဝေးလံတဲ့မြောက်ပိုင်းဆိုဗီယက်နိုင်ငံက မြောက်ဝင်ရိုးစွန်းတန်းသို့ ရွှေ့ပြောင်းခဲ့ကြပါတယ်။

အဲဒီလို ဝေးလံတဲ့ ဒေသမှာ၊ အလုပ်လုပ်ရင်း အိမ်နီးချင်းတွေနဲ့ စကားပြောတာပဲရှိပါတယ်။ Yury နဲ့ လီးလီယာတို့ ဟာ အိမ်နီးချင်းတွေနဲ့ စကားပြောရင်း မကြာခင်မှာပဲ Lyuba နဲ့ Valentin တို့ဟာ ခင်မင်တဲ့ မိတ်ဆွေတွေဖြစ်လာခဲ့ပါတယ်။

နှစ်တွေကြာလေ သူတို့ရဲ့ ခင်မင်မှုဟာ ကြီးထွားလာခဲ့ပါတယ်။ အဲဒီနောက်ဆိုဗီယက်နိုင်ငံဟာ ပြိုလဲခဲ့ပြီး၊ Lyuba နဲ့ Valentin တို့ဟာ အဝေးသို့ ရွှေ့ပြောင်းခဲ့ကြပါတယ်။ ဒါပေမဲ့ ဒီလင်မယားစုံတွဲနှစ်တွဲတို့ဟာ ဆက်သွယ်နေကြဆဲပါ။

Lyuba သမ္မာကျမ်းစာကို စိတ်ဝင်စားခဲ့ပါတယ်။ သူ့လေ့လာသိရှိရတဲ့ အရာတွေကို လီးလီယာဆီမှာ ဝေငှာခဲ့ပါတယ်။

ပထမအနေနဲ့၊ သူ့စိတ်ထဲမှာ ပေါ်ထွက်လာတာက ရက်သတ္တပတ်မှာတယ်နေဟာ သခင်ဘုရားရဲ့ ဥပုသ်နေ့ဖြစ်လဲ ဆိုတာပါပဲ။ အဲဒီအဖြေအတွက် ဘုန်းတော်ကြီးတစ်ပါးဆီမှာ သူမက သွားပြီး တော့မေးတဲ့အခါ၊ တနင်္ဂနွေနေ့ဟာ သခင် ဘုရားရဲ့ မှန်တဲ့ ဥပုသ်နေ့ဖြစ်တယ်ဆိုတာ သမ္မာကျမ်းစာထဲမှာ သူ့ပြသလို့မရခဲ့ပါ။

ဒါကြောင့်မို့ သူမအနေနဲ့ အရဲစွန့်ပြီးတော့ “ကိုယ်တော်ဟာ တကယ့်တကယ်ရှိတယ်ဆိုရင် သင်ကိုယ်တိုင် ကျွန်မ ဆီမှာထုတ်ဖော်ပြောပေးပါ။ ကိုယ်တော်ကို ကျွန်မသိချင်ပါတယ်” ဆိုပြီး ဆုတောင်းခဲ့ပါတယ်။

မကြာခင်မှာပဲ၊ ဘတ်စ်ကားမှတ်တိုင်မှာ အိမ်မှာသမ္မာကျမ်းစာ သင်ပေးနေကြောင်းကြော်ငြာကို သူမကတွေ့ မြင်ခဲ့ပါတယ်။ လိပ်စာအတိုင်း သူမအနေနဲ့ သွားတဲ့အခါ၊ သတ္တမနေ့အသင်းသားတစ်ဖွဲ့ကို တွေ့ခဲ့ပါတယ်။ သင့်ဘုရား ရဲ့ဥပုသ်တော်နေ့ဟာ ဘယ်နေ့လဲဆိုတဲ့မေးခွန်းကို သမ္မာကျမ်းစာထဲမှဖြေပေးခဲ့လို့၊ ရေနစ်ခြင်းခံခြင်းအားဖြင့် သူ့နှလုံး သားကို သခင်ယေရှုထံမှာ ဆက်ကပ်ခဲ့ပါတယ်။

Lyuba အနေနဲ့ အသစ်သော သူယုံကြည်ချက်ကို လီးလီယာထံမှာစိတ်ဝင်တစားပြောပြခဲ့ပါတယ်။

Lyuba ဝေငှခဲ့တဲ့ သမ္မာကျမ်းစာထဲကအမှန်တရားတွေကို လီးလီယာ အနေနဲ့လက်ခံဖို့အဆင်သင့်ပါ။ ဒါပေမဲ့ သူမကိုယ်တိုင်က ယုံကြည်မှုမရှိခဲ့ပါ။ သူမအနေနဲ့ သခင်ဘုရားကို မသိလို့၊ ကိုယ်တော်နောက်ကိုလိုက်ဖို့၊ ဒါမှမဟုတ် ဥပုသ်နေ့စောင့်ရှောက်ဖို့ အကျိုးအကြောင်းတစ်ခုမှ မမြင်တွေ့ခဲ့ပါ။

Lyuba နဲ့သူ့ခင်ပွန်းဟာ၊ အလုပ်တွေဆုံးရှုံးခဲ့လို့ အခက်အခဲနဲ့ရင်ဆိုင်ခဲ့ရပါတယ်။ ညင်သာတဲ့အသံကိုနားထောင် ပြီးတော့၊ ဥဇဘက်ကစ်စတန်နိုင်ငံကနေ ထွက်ခွာလို့ အမှားတစ်ခု သူမအနေနဲ့ လုပ်မိခဲ့သလားဆိုပြီး၊ ပြန်စဉ်းစားခ ပါတယ်။

တစ်နေ့မှာ၊ လမ်းမကြီးပေါ်က လူစိမ်းတစ်ဦးဆီမှာ သူ့အသက်တာအကြောင်းကို မကျေမနပ်ပြောခဲ့ပါတယ်။ နောက်တစ်နေ့မှာလူစိမ်းဖြစ်တဲ့ Nadya ဆိုတဲ့အမျိုးသမီးဟာ အိမ်မှာစိုက်တဲ့ အာလူး၊မုံလာဥတွေကိုအိတ်တလုံးအပြည့်၊ သူ့အိမ်သို့သယ်လာခဲ့ပါတယ်။ လီးလီယာအနေနဲ့ အရမ်းအံ့အားသင့်ခဲ့ပြီး၊ ကျေးဇူးတင်ခဲ့ပါတယ်။ Nadya ကိုလည်း အိမ်ကအစားအသောက်နဲ့ပိုက်ဆံအနဲငယ် ပြန်ပေးခဲ့ပါတယ်။

သူတို့ရဲ့ခင်မင်မှုဟာ လေးနက်လာခဲ့ပြီး သူ့အသက်တာထက် Nadya ရဲ့အသက်တာဟာ ပိုပြီးခက်ခဲကြောင်း သိရှိ ရလို့၊ လီးလီယာ အံ့ဩခဲ့ပါတယ်။ Nadya ရဲ့ ခင်ပွန်းဟာ လွန်ခဲ့တဲ့တစ်လက သေဆုံးခဲ့ပါတယ်။ ကျွေးမွေးပြုစုဖို့ကလေး ဆယ်ယောက်နဲ့ သူမကိုထားရစ်ခဲ့ပါတယ်။ သို့သော်လည်း၊ Nadya အနေနဲ့၊ စိတ်ချမ်းသာပြီး ပျော်ရွှင်ခဲ့ပါတယ်။ လီးလီယာ အနေနဲ့ Nadya ဟာ မြော်လင့်ခြင်းအသင်းသူတစ်ဦးဖြစ်တာကို သိရှိလာခဲ့ပါတယ်။

ယခုအချိန်မှာ၊ လီးလီယာအနေနဲ့ မြော်လင့်ခြင်းအသင်းသူနှစ်ဦးဖြစ်တဲ့ Lyubaနဲ့ Nadya တို့ကို သိကျွမ်းခဲ့ပါတယ်။

Nadya အနေနဲ့ လီးလီယာကို သမ္မာကျမ်းစာသင်ပေးပြီး၊ လီးလီယာက သမ္မာကျမ်းစာကို စပြီး ဖတ်ခဲ့ပါတယ်။

အဲဒီအတောအတွင်းမှာ၊ ရေလမ်းခရီးကနေ ဆက်သွယ်ခဲ့ပြီးသမ္မာကျမ်းစာအုပ်တစ်အုပ်ကိုလည်း ပို့ပေးခဲ့ပါတယ်။

ယခုအချိန်၊ လီးလီယာ ဆီမှာသမ္မာကျမ်းစာအုပ်နှစ်အုပ်ရှိပြီး၊ ကျမ်းစာပုံပြင်တွေကသူ့ကို ဆွဲဆောင်ခဲ့ပါတယ်။ ဒါပေမဲ့ သူ့မှာယုံကြည်မှုမရှိတဲ့အပြင် သခင်ဘုရားကို တောင်သူမ မသိခဲ့ပါ။

အဲဒီနောက်မှာ၊ Lyuba အနေနဲ့ လီးလီယာကို မြို့ထဲက အသစ်စက်စက်ဖွင့်လှစ်ခဲ့တဲ့၊ မြော်လင့်ခြင်းအသင်း တော်ဘုရားကျောင်းသို့ ခေါ်ဖိတ်ခဲ့ပါတယ်။ လီးလီယာအနေနဲ့ ဥပုသ်နေ့တိုင်း ဘုရားကျောင်းသွားခဲ့ပါတယ်။

ယခုအချိန်မှာ၊ လီးလီယာဟာ အသက်ကြီးတဲ့အဘွားတစ်ဦးဖြစ်နေပါပြီ။ သူမအနေနဲ့ ဥပုသ်တော်နေ့ တရား ဟောချက်တွေနဲ့ခင်မင်မှုကိုနှစ်သက်ခဲ့ပါတယ်။ ဒါပေမဲ့ သူ့မှာယုံကြည်မှုမရှိတဲ့အပြင် သခင်ဘုရားကိုတောင်သူမ မသိခဲ့ပါ။

အဲဒီနောက်ပိုင်းမှာ သူမဟာကံဆိုးမိုးမှောင်ကျခဲ့ပါတယ်။ လီးလီယာရဲ့သမီးက ကလေးမမွေးခင်မှာ ကလေးတစ် ယောက်ဆုံးရှုံးခဲ့ပါတယ်။ နောက်ပြီးတော့၊ ကိုယ်ဝန်ဆောင်ချိန်မှာ ဒုတိယကလေးဆုံးရှုံးခဲ့ပြန်ပါတယ်။ အဲဒီနောက်မှာ ကိုယ်ဝန်ဆောင်ပြီးတော့ ပိုပြီးရှုပ်ထွေးတဲ့ပြဿနာတွေနဲ့ ရင်ဆိုင်ခဲ့ရပါတယ်။

လီးလီယာအနေနဲ့ တိတ်ဆိတ်စွာနေလို့မရတော့လို့၊ “အို၊ သခင်ဘုရား. . ဒီကလေးကိုကယ်မတော်မူပါ။ သူမသေ စေပါနဲ့” ဆိုပြီး အသံကျယ်ကျယ်နဲ့ငိုကြွေးခဲ့ပါတယ်။

ပြီးတော့၊ “ကိုယ်တော်က ဒီကလေးကို ကယ်ရင်၊ ကိုယ်တော်ကိုကျွန်မလက်ခံပြီးတော့၊ ရေနစ်ခြင်းခံခြင်းအားဖြင့် ကျွန်မရဲ့နှလုံးသားကို ကိုယ်တော်ထံ ဆက်ကပ်ပါမယ်” ဆိုပြီး သစ္စာကတိပြုခဲ့ပါတယ်။

လတော်တော်များများ လွန်သွားပြီးတဲ့နောက်မှာ၊ ကျန်းမာရေးကောင်းတဲ့ Stephen လို့ခေါ်တဲ့ သားလေးတစ် ယောက် မွေးဖွားခဲ့ပါတယ်။ လီးလီယာအနေနဲ့ကတိသစ္စာပြုခဲ့တဲ့အတိုင်း နောက်(၆)လ အကြာမှာ ရေနစ်ခြင်းခံခဲ့ပါတယ်။

ယခုအချိန်မှာ လီးလီယာအနေနဲ့ ကိုယ့်ဟာကို ယုံကြည်မှုရှိယုံမက သခင်ဘုရားကိုပါ သိကျွမ်းလာခဲ့ပါတယ်။ ကောင်းကင်ကနေ အသံက Uzbekistan နိုင်ငံကနေ စွန့်ခွာဖို့ အားပေးခဲ့တယ်လို့သူမက ယုံကြည်ခဲ့ပါတယ်။ သူမအနေ

နဲ့ရွှေပြောင်းခဲ့လို့ မြော်လင့်ခြင်းအသင်းတော်က မိတ်ဆွေတွေဖြစ်တဲ့ Lyuba နဲ့ Nadya တို့ကိုဆုံတွေ့ခဲ့ရပါတယ်။ သူမ အနေနဲ့သမ္မာကျမ်းစာကို စတင်လေ့လာခဲ့ပါတယ်။ သူမအနေနဲ့ရွှေပြောင်းလို့ယုံကြည်မှုနဲ့ သခင်ဘုရားကို တွေ့မြင်လာ ခဲ့ပါတယ်။

Uzbekistan နိုင်ငံမှာ ညင်သာတဲ့အသံကြားခဲ့တဲ့နေ့ကနေ ဝေးလံတဲ့မြောက်ပိုင်းရုရှားနိုင်ငံမှာ သူမ ရေနစ်ခြင်းခံ တဲ့နေ့အထိတိုင် ၂၆ နှစ်ကြာခဲ့ပါတယ်။

ယခုအချိန်မှာ၊ လီးလီယာဟာ အသက် ၆၉ နှစ်ရှိပြီ။ သူမအနေနဲ့ဥပုသ်နေ့တိုင်း သူ့သမီး Lyuba နဲ့ အသက်၁၇နှစ်အရွယ်မြေး Stephan နဲ့အတူ ဘုရားကျောင်းသွားခဲ့ကြပါတယ်။ သူမဟာ၊ သူ့ခင်ပွန်းနဲ့ ဆွေမျိုးတွေလည်း တစ်နေ့ကျရင်သခင်ဘုရားကို ယုံကြည်လာဖို့အတွက် ဆုတောင်းခဲ့ပါတယ်။ သူမက သခင်ဘုရားကိုသိပြီးတော့၊ သူ့ဆု တောင်းချက်တွေကို ကိုယ်တော်က ကြားတယ်ဆိုတာလည်းပဲ သူမကသိခဲ့ပါတယ်။

ဒီကွာတာရဲ့ ၁၃ ပတ် ဥပုသ်တော်နေ့အလှူငွေတစ်ချို့အားဖြင့် ဝေးလံတဲ့မြောက်ပိုင်း ရုရှားနိုင်ငံက၊ လီးလီယာရဲ့ ဇာတိ Salekhard မြို့မှာ ဝိညာဉ်ရေးပိုင်းဆိုင်ရာနဲ့လူမှုရေးပိုင်းဆိုင်ရာ ဌာနတစ်ခုတည်ထောင်ဖွင့်လှစ်ရာမှာ ကူညီပံ့ပိုး သွားမှာ ဖြစ်ပါတယ်။ ဒီအလှူငွေအားဖြင့် ယူရိုအာရှဒီဝီဇံမှာ စီမံကိန်းလေးခုဖြစ်တဲ့ အာမေးနီးယားနိုင်ငံ၊ Yerevan မြို့မှာ မိသားစုတွေက သခင်ဘုရားအကြောင်း သင်ယူလေ့လာလို့ရတဲ့၊ ဩဇာလွှမ်းမိုးမှုဌာန၊ ဘယ်လာရစ်နိုင်ငံ Minsk မြို့မှာ လူငယ်တွေအတွက် ဩဇာလွှမ်းမိုးမှုဌာန၊ ဂျော်ဂျီယာနိုင်ငံ Tskaltubo မြို့မှာ ကျန်းမာရေးဌာနတစ်ခု၊ ဥဇဘက်ကစ်စတန် နိုင်ငံ၊ Tashkent မြို့မှာ ပထမဆုံး မြော်လင့်ခြင်းအသင်းတော် မူလတန်းကျောင်းတို့ကို ကူညီမစမှာ ဖြစ်ပါတယ်။

ယူရိုအာရှ ဒီဝီဇံမှာ ဧဝံဂေလိသတင်းစကားပျံ့နှံ့ဖို့ ကူညီထောက်ပံ့သွားမှာ ဖြစ်ပါတယ်။ ယနေ့မှာ သင်တို့ရဲ့ ရက်ရောစွာလှူဒါန်းတဲ့အလှူငွေအတွက် အထူးကျေးဇူးတင်ပါတယ်။

